

**അടിയന്തര പ്രമേയം**

**സ്ത്രീസുരക്ഷ**

മി. സ്പീക്കർ: റൂൾ 50 പ്രകാരം രണ്ട് അംഗങ്ങൾ അടിയന്തര പ്രമേയത്തിന് നോട്ടീസ് നൽകിയിട്ടുണ്ട് - തെന്നിന്ത്യയിലെ അതിപ്രശസ്തയായ ചലച്ചിത്രതാരത്തിന് വന്നിട്ടുള്ള പീഡനത്തെ സംബന്ധിച്ച് ശ്രീ. പി. ടി. തോമസും കാരുണ്യ ചികിത്സാപദ്ധതിയുമായി ബന്ധപ്പെട്ട് ശ്രീ. മോൻസ് ജോസഫും. ശ്രീ. പി. ടി. തോമസിന്റെ അടിയന്തര പ്രമേയം അവതരിപ്പിക്കാൻ അനുവദിക്കുകയാണ്.

സ്ത്രീസുരക്ഷ മുഖ്യവാഗ്ദാനമായി അധികാരത്തിൽ വന്ന എൽ.ഡി.എഫ്. സർക്കാരിന്റെ ഭരണത്തിൽ സ്ത്രീകൾക്കുനേരെ വ്യാപകമായുണ്ടാകുന്ന അതിക്രമങ്ങളെക്കുറിച്ചും മലയാളിയും തെന്നിന്ത്യയിലെ അതിപ്രശസ്തയായ ചലച്ചിത്രതാരവുമായ നടിക്കുനേരെ കൊച്ചിയിലുണ്ടായ അതിക്രൂരമായ പീഡനത്തെ സംബന്ധിച്ചും സത്യസന്ധമായ അന്വേഷണം നടത്തി മുഴുവൻ പ്രതികളെയും നിയമത്തിനു മുന്നിൽ കൊണ്ടുവരണമെന്നും ഈ സംഭവം സംബന്ധിച്ച് സർക്കാർ സ്വീകരിച്ച നിലപാട് മൂലം കേസ് അട്ടിമറിക്കപ്പെടാൻ ഇടയുള്ളതായി പറയപ്പെടുന്ന ഗുരുതരമായ സ്ഥിതിവിശേഷം സഭാനടപടികൾ നിർത്തിവെച്ച് ചർച്ച ചെയ്യണമെന്നാവശ്യപ്പെട്ട് സർവ്വശ്രീ പി. ടി. തോമസ്, റ്റി. എ. അഹമ്മദ് കബീർ, അനൂപ് ജേക്കബ് എന്നീ

ബഹുമാനപ്പെട്ട അംഗങ്ങൾ റൂൾ 50 പ്രകാരം നോട്ടീസ് നൽകിയിട്ടുണ്ട്.

**സ്ത്രീസുരക്ഷ**

മുഖ്യമന്ത്രി (ശ്രീ. പിണറായി വിജയൻ): സർ, 2017 ഫെബ്രുവരി 17-ാം

തീയതി രാത്രി എട്ടരയോടെ തൃശ്ശൂരിൽ നിന്നും എറണാകുളത്തേയ്ക്ക് കാറിൽ സഞ്ചരിക്കുകയായിരുന്ന പ്രമുഖ സിനിമാനടിയെ നെടുമ്പാശ്ശേരി പോലീസ് സ്റ്റേഷൻ പരിധിയിൽ വച്ച് പൾസർ സുനി എന്നുവിളിക്കുന്ന സുനിൽ എന്ന സാമൂഹ്യവിരുദ്ധനും സംഘവും വാഹനം തടഞ്ഞുനിർത്തി തട്ടിക്കൊണ്ടുപോയി അന്ധഭാവുകമായ പീഡനത്തിനിരയാക്കി ചില രംഗങ്ങൾ മൊബൈൽ ഫോണിൽ പകർത്തിയശേഷം രാത്രി 11.00 മണിയോടെ പടമുകൾ ഭാഗത്ത് ഇറക്കിവിട്ടു. ഇക്കാര്യം ശ്രദ്ധയിൽപ്പെട്ടയുടൻ തന്നെ പോലീസ് കൃത്യമായി ഇടപെട്ടു. 18.02.2017-ന് നെടുമ്പാശ്ശേരി പോലീസ് സ്റ്റേഷനിൽ IPC 342, 366, 376, 506(1), 120(b), 34, IT Act 66(E), 67(A) എന്നീ വകുപ്പുകൾ പ്രകാരം ഇരയുടെ മൊഴിയുടെ അടിസ്ഥാനത്തിൽ ക്രൈം 297/17 ആയി കേസ് രജിസ്റ്റർ ചെയ്തു. ഈ കേസിന്റെ അന്വേഷണം ദക്ഷിണമേഖലാ എ.ഡി.ജി.പി.-യുടെ നേതൃത്വത്തിലുള്ള പ്രത്യേക സംഘത്തിലുൾപ്പെട്ട ആലുവ ഡിവൈ.എസ്.പി. നടത്തി വരുന്നു. ഈ കേസിലെ പ്രധാന പ്രതിയായ പൾസർ സുനിലിനെയും കൂട്ടാളി വിജേഷിനെയും

പിടികൂട്ടുന്നതിന് സംസ്ഥാനത്തിനകത്തും പുറത്തും അന്വേഷണസംഘം ജാഗ്രത പുലർത്തിയിരുന്നു. 23.02.2017-ന് ഉച്ചയ്ക്ക് 1.10-ഓടെ ഇരുവരെയും അറസ്റ്റ് ചെയ്യാൻ കഴിഞ്ഞു. അറസ്റ്റ് ചെയ്ത പ്രതികളെ 24.02.2017-ന് റിമാന്റ് ചെയ്തിട്ടുള്ളതും 25.02.2017-ന് അന്വേഷണാർത്ഥം പോലീസ് കസ്റ്റഡിയിൽ വാങ്ങിയിട്ടുള്ളതുമാണ്.

ഈ കേസിലെ പ്രതികളായ മാർട്ടിൻ, പ്രദീപ്, സലീം, മണികണ്ഠൻ എന്നീ നാലുപേരെ സംഭവം നടന്ന് രണ്ടുദിവസത്തിനുള്ളിൽ തന്നെ അറസ്റ്റ് ചെയ്ത് കോടതി മുമ്പാകെ ഹാജരാക്കി റിമാന്റ് ചെയ്തു. 25.02.2017-ൽ ഐഡന്റിഫിക്കേഷൻ നടത്തി തിരിച്ചറിഞ്ഞിട്ടുള്ളതിനാൽ നാലുപേരെയും പോലീസ് കസ്റ്റഡിയിൽ കിട്ടുന്നതിന് ഇന്ന് ബഹു. കോടതിയെ സമീപിക്കുന്നതാണ്. കൃത്യത്തിലുൾപ്പെട്ട വാഹനം ബന്തവസ്സിലെടുത്ത് ശാസ്ത്രീയ പരിശോധനകൾ നടത്തി തെളിവുകൾ ശേഖരിക്കുകയും ഫോൺകോളുകൾ പരിശോധിച്ചും കൂടാതെ ഇരുവരുടെ 164 സി.ആർ.പി.സി. സ്റ്റേറ്റ്മെന്റ് രേഖപ്പെടുത്തിയും സമഗ്രമായ അന്വേഷണം നടത്തിവരികയാണ്. മൊബൈൽ ഫോണുകൾ, സിം കാർഡുകൾ, മെമ്മറി കാർഡുകൾ, ടാബ്, വീഡിയോ അഡാപ്റ്റർ തുടങ്ങിയ സാധനങ്ങൾ കേസിലേയ്ക്ക് ബന്തവസ്സിലെടുത്ത് കോടതി മുമ്പാകെ ഹാജരാക്കിയിട്ടുള്ളതുമാണ്. ഈ കേസിൽ പോലീസ് ഊർജ്ജസ്വലമായി പ്രവർത്തിച്ചതുകൊണ്ടാണ് ഉടൻതന്നെ പ്രതികളെ

അറസ്റ്റ് ചെയ്ത് നിയമത്തിനു മുന്നിൽ കൊണ്ടുവരാൻ കഴിഞ്ഞിട്ടുള്ളത്. കസ്റ്റഡിയിൽ വാങ്ങിയിട്ടുള്ള പ്രതികളെ ചോദ്യം ചെയ്ത് ഈ കേസുമായി ബന്ധപ്പെട്ട എല്ലാ ആരോപണങ്ങളുടെയും നിജസ്ഥിതി പരിശോധിച്ച് പഴുതുകളടച്ചുള്ള നടപടികൾ സ്വീകരിക്കുന്നതാണ്. പോലീസിന് വിവരം ലഭിച്ചയുടൻ തന്നെ കേസിന്റെ പ്രാധാന്യം കണക്കിലെടുത്ത് കേസ് രജിസ്റ്റർ ചെയ്ത് ശക്തമായ നടപടികൾ ഇക്കാര്യത്തിൽ സ്വീകരിച്ചിട്ടുണ്ട്. ഗൂഢാലോചനയില്ല എന്നുള്ള നിലപാട് ഗവൺമെന്റ് എടുത്തിട്ടില്ല. ഇക്കാര്യം കോടതിയെ കൃത്യമായി തന്നെ അറിയിച്ചിട്ടുണ്ട്. സത്യസന്ധമായ രീതിയിൽ അന്വേഷണം നടത്തുന്നതിനുള്ള എല്ലാ സ്വാതന്ത്ര്യവും അന്വേഷണ ഉദ്യോഗസ്ഥർക്ക് തന്നെയുള്ളതാണ്. ഇത്തരമൊരു സാഹചര്യത്തിൽ സഭ നിർത്തിവെച്ച് ചർച്ച ചെയ്യേണ്ട ആവശ്യകത ഇതിനില്ല.

സ്ത്രീ സുരക്ഷ

ശ്രീ. പി. ടി. തോമസ്: സർ, ഭരണാധികാരികളുടെയും ഭരണ സംവിധാനത്തിന്റെയും സാമൂഹിക പ്രസ്ഥാനങ്ങളുടെയും പൊതു സമൂഹത്തിന്റെയുമെല്ലാം സ്ത്രീകളോടുള്ള നിലവിലെ സമീപനത്തിൽ മാറ്റം

വരുത്തിയാൽ മാത്രമേ പൊതുയിടങ്ങളിലും സ്വകാര്യ ജീവിതത്തിലും സ്ത്രീകൾക്ക് സുരക്ഷയും അന്തസ്സും ഉറപ്പുവരുത്തുവാൻ കഴിയൂ. മാറ് മറയ്ക്കുന്നതിനുള്ള അവകാശത്തിനുവേണ്ടി പ്രക്ഷോഭം നടത്തിയ പ്രദേശമാണ് കേരളം. അടുക്കളയിൽ നിന്ന് അരങ്ങത്തേയ്ക്ക് സ്ത്രീകളെ നയിച്ച വി. ടി. ഭട്ടതിരിപ്പാടിന്റെ സാംസ്കാരിക പൈതൃകം പേറുന്നവരാണ് നമ്മൾ. അത്തരം ആശയ പ്രചരണത്തിലൂടെയാണ് കേരളം സ്ത്രീ മുന്നേറ്റത്തിൽ മുന്നിലേയ്ക്കെത്തിയത്. വിദ്യാഭ്യാസത്തിലും തൊഴിലിടങ്ങളിലും, സ്ത്രീ പങ്കാളിത്വത്തിലും പൊതു സ്വത്തുടമസ്ഥാവകാശങ്ങളിലുമെല്ലാം കേരളീയ സ്ത്രീകൾ വളരെ മുന്നിലായിരുന്നു. എന്നാൽ സമൂഹത്തിലെ ചില പുതിയ പ്രവണതകളുമായി ബന്ധപ്പെട്ട് സ്ത്രീകൾക്കെതിരെയുള്ള അതിക്രമങ്ങൾ വർദ്ധിച്ചുവരികയാണ്. സ്ത്രീ പീഡനങ്ങൾ അനുദിനം വ്യാപകമാവുകയാണ്. ഒരു വയസ്സുള്ള പിഞ്ചുകുഞ്ഞു മുതൽ 100 വയസ്സുള്ള മുതുമുത്തശ്ശിയെവരെ പീഡനത്തിന് ഇരയാകുന്ന നാടായി കേരളം മാറുന്നു. ഈ അവസ്ഥ അതീവ ഗുരുതരമാണ്. സ്ത്രീ സുരക്ഷയുമായി ബന്ധപ്പെട്ട് പലവട്ടം കേരളം ചർച്ച ചെയ്യുകഴിഞ്ഞു. ശക്തമായ നിയമനിർമ്മാണം, പഴുതുകളില്ലാത്ത സ്ത്രീ സുരക്ഷ ഉറപ്പാക്കൽ ഇവ രണ്ടും അനിവാര്യമാണ്. സ്ത്രീകൾക്ക് മാത്രമല്ല കേരള സമൂഹത്തിന് തന്നെ ഒരിഞ്ചുപോലും മുന്നോട്ട് പോകാൻ കഴിയാത്ത അപകടകരമായ സാഹചര്യം

ഗ്രാമപഞ്ചായത്ത് മുതൽ നിയമസഭ വരെ ആനുപാതികമായ സ്ത്രീ പ്രാതിനിധ്യമുള്ള കേരളത്തിൽ പോലും ഉണ്ടായിരിക്കുന്നുവെന്നത് എത്രയോ ഗുരുതരമാണെന്ന് നാം ആലോചിക്കണം. അതുകൊണ്ടുതന്നെ കേരളത്തിൽ കോടതിയിലും പോലീസിലും പ്രത്യേക വിഭാഗം തന്നെ സ്ത്രീ സുരക്ഷയ്ക്കായുണ്ട്. എന്നിട്ടും എന്തുകൊണ്ട് സ്ത്രീത്വം പൊതുയിടങ്ങളിലും തെരുവീഥികളിലും പിച്ച് ചീന്തപ്പെടുന്നുവെന്ന് നാം ആലോചിക്കുമ്പോഴാണ് നടി അക്രമിക്കപ്പെട്ട സംഭവം..... അതുകൊണ്ടുതന്നെ കുറ്റവാളികൾ ആരായാലും എത്ര പ്രബലരായാലും വേരോടെ പിഴുതെറിയുക തന്നെ വേണമെന്ന് ഞാൻ വിനയപൂർവ്വം ജനാധിപത്യത്തിന്റെ ശ്രീകോവിലിൽ ആവശ്യപ്പെടുകയാണ്.

എം.എൽ.എ./എം.പി./പൊതുപ്രവർത്തകൻ എന്നീ നിലയിൽ 30 വർഷത്തിലേറെ പാരമ്പര്യമുള്ള എളിയ ഒരു പൊതുപ്രവർത്തകനാണ് ഞാൻ. കഴിഞ്ഞ 17-ാം തീയതി രാത്രി 11.00 മണിക്ക് ശേഷം എന്റെ ജീവിതത്തിലെ ഏറ്റവും ദുഃഖപൂർണ്ണമായ അന്തരീക്ഷമാണ്, എന്റെ മണ്ഡലത്തിലെ നടനും സംവിധായകനുമായ ലാലിന്റെ വീട്ടിൽ വച്ച് യുവ നടിയെ നേരിട്ട് കണ്ടപ്പോൾ എനിക്കുണ്ടായതെന്ന് പറയാൻ ഞാൻ ആഗ്രഹിക്കുകയാണ്. എന്റെ മകളോ, സഹോദരിയോ ഈ അവസ്ഥയിൽ കാണുമ്പോഴുണ്ടാകുന്ന തീവ്രമായ വേദനയാണ്

പ്രിയപ്പെട്ട നടീ വിങ്ങിപ്പൊട്ടിക്കൊണ്ട് സംഭവം വിശദീകരിച്ചപ്പോൾ കാണാൻ കഴിഞ്ഞത്. അത് കേരള സമൂഹത്തിന്റെ ദുഃഖമായി, ജ്വാലയായി പടർന്നുകയറിയിരുന്നു. ആ സംഭവം ഉണ്ടായ ഉടൻ തന്നെ, തനിക്കുണ്ടായ ദുരന്തഭവം വിശദീകരിച്ചുകൊണ്ട്, ദുഃഖകടലായിരിക്കുന്ന ആ ഇരയുടെ മുമ്പിൽ ഒന്നും ചെയ്യാൻ കഴിയാതെ സ്തംഭിച്ചുപോകുന്ന അവസ്ഥ ഒരു പൊതുപ്രവർത്തകന്റെ ചരിത്രത്തിൽ ഉണ്ടാകുന്നത് വളരെ ദുഃഖകരമായ കാര്യമാണെന്ന് എനിക്ക് തോന്നുന്നു.

7.00 മണിക്ക് ശേഷം തൃശ്ശൂരിൽ നിന്ന് എറണാകുളത്തേക്ക് പുറപ്പെടുകയും അത്താണിക്ക് സമീപം വച്ച് കുറേയൊളകൾ വണ്ടികൊണ്ടിടിച്ച് അതിക്രമിച്ചു കയറുകയായിരുന്നുവെന്നാണ് നടീ പറഞ്ഞത്. പാലാരിവട്ടം, വെണ്ണല, കാക്കനാട് വഴി വാഹനം വാഴക്കാലയിൽ എത്തുന്നു... അതീവ സുരക്ഷാ സംവിധാനമുള്ള എയർപോർട്ട് അടക്കമുള്ള റോഡിൽ പിങ്ക് പോലീസും മറ്റ് ധാരാളം പട്രോളിംഗുമുള്ള റോഡിൽ ഒരു XUV എന്ന് പറയുന്ന ചെറിയ വണ്ടിയിൽ പാവപ്പെട്ട സ്ത്രീ പീഡനത്തിന് വിധേയമാകുമ്പോൾ, സ്ത്രീ സുരക്ഷ മുദ്രാവാക്യമായി ഉയർത്തി അധികാരത്തിൽ വന്ന ബഹുമാനപ്പെട്ട മുഖ്യമന്ത്രി, അങ്ങയുടെ ഗവൺമെന്റ് എന്തുകൊണ്ട് ഇത് കണ്ടുപിടിച്ചില്ല. നിരവധി ക്യാമറകൾ, 14-ഓളം ട്രാഫിക് ജംഗ്ഷനുകൾ..... ഈ വാർത്തയറിഞ്ഞ് കേരളം ഞെട്ടിത്തരിച്ച് ഇരിക്കുമ്പോഴാണ്

പുലർകാലത്ത് സർക്കാരിന്റെ ഔദ്യോഗിക ചാനലിന് പോലും പലരും തെറ്റിദ്ധരിക്കുന്ന കൈരളി ചാനലിൽ പീഡിതയായ നടിയെ അപകീർത്തിപ്പെടുത്തുന്ന തരത്തിലുള്ള വാർത്ത പുറത്തുവരുന്നത്. പിന്നീട് വിഷയം വിവാദമായപ്പോൾ മുഖ്യമന്ത്രിയുടെ മാധ്യമ ഉപദേഷ്ടാവും കൈരളി ചാനലിന്റെ എല്ലാമെല്ലാമായ ശ്രീ. ജോൺ ബ്രിട്ടാസ് പരസ്യമായി മാപ്പുപറഞ്ഞ് തലയൂരാൻ ശ്രമിക്കുകയും ചെയ്തു. ഈ കൊടുംക്രൂരതയെ അപലപിക്കുന്നതിന് പകരം കൈരളി ചാനൽ ഇപ്രകാരം ചെയ്തു എന്തിനാണ്; ആരുടെ താൽപ്പര്യമാണ്? അവിടെയാണ് ഈ കേസ്സിന്റെ ആരംഭത്തിലെ നിഗൂഢതകളുടെ ചുരുൾ കണ്ടെത്തേണ്ടത്. ഇവർ ആരുടെ പക്ഷത്തായിരുന്നു; ഇരുയുടെ പക്ഷത്താണോ? മറുപടി പറയണം. കൈരളി ചാനലിന്റെ ചുവടുപിടിച്ച മുഖ്യമന്ത്രിയുടെ പ്രസ്താവന പിന്നാലെ വന്നു. ഏത് സ്ത്രീ അക്രമിക്കപ്പെട്ടാലും നടപടിയെടുക്കുമെന്ന് പറഞ്ഞു. നല്ല കാര്യം. 'ഏത് പിള്ള' എന്ന് അങ്ങ് ചോദിച്ച സ്വരമായിരുന്നു അതിന് ഉണ്ടായിരുന്നത്. മുഖ്യമന്ത്രി തുടരുകയാണ്, ആര് അവരെ ഐഡന്റിഫൈ ചെയ്തു, നടിയുടെ ഡ്രൈവറോ; അതിന് മുമ്പുള്ള ഡ്രൈവറോ എന്ന പ്രയോഗം എന്തിന് വേണ്ടിയിരുന്നില്ല മുഖ്യമന്ത്രി; ആരെ സഹായിക്കാൻ വേണ്ടിയിരുന്നു. പിന്നീട് മുൻ ആഭ്യന്തര വകുപ്പുമന്ത്രിയും ഇപ്പോഴത്തെ പാർട്ടി സെക്രട്ടറിയുമായ ശ്രീ. കോടിയേരി ബാലകൃഷ്ണന്റെ



ന്യായീകരണം വന്നു, 'ഇത് ഒറ്റപ്പെട്ട സംഭവമാണ്.' മൂന്നുമാസം ഗൂഢാലോചന നടത്തി എല്ലാ സംവിധാനങ്ങളും ഒരക്കി നടത്തിയ സംഭവം ഗൂഢാലോചനയാണ് പോലും. ഇത്രയും പേർ പൊതുസമൂഹത്തിൽ ഇരയെ അപകീർത്തിപ്പെടുത്തി മാനസികമായി തളർത്തിയിട്ട് കേസിൽ നിന്ന് പിൻമാറ്റാനുള്ള..... ജനമധ്യത്തിൽ കൊടും ക്രൂരത വെള്ള പൂശാനാകില്ല. കേരള സമൂഹത്തിൽ ഉയർന്നുവന്ന അത്യപൂർവ്വമായ പ്രതിഷേധ ജ്വാലയെ തുടർന്ന് .....(ബഹളം)..... ആദ്യം നടിയെ അപകീർത്തിപ്പെടുത്താനും കുറ്റവാളികളെ വെള്ളപൂശാനും ശ്രമിച്ച .....(ബഹളം)..... മുഖ്യമന്ത്രിക്കും പാർട്ടിക്കും കൈരളി ചാനലിനും നിലപാട് മാറ്റേണ്ടി വന്നു. എന്തൊക്കെ പറഞ്ഞാലും ശ്രീ. ജോൺ ബ്രിട്ടാസ് പരസ്യമായി മാപ്പ് പറഞ്ഞു. പക്ഷെ മുഖ്യമന്ത്രിയും ശ്രീ. കോടിയേരി ബാലകൃഷ്ണനും പറഞ്ഞില്ല. ബഹുമാനപ്പെട്ട മുഖ്യമന്ത്രി അങ്ങ് പറഞ്ഞ സ്ത്രീ സുരക്ഷയിൽ വിശ്വസിക്കുന്നുവെങ്കിൽ ജനാധിപത്യത്തിന്റെ ശ്രീകോവിലിൽ പരസ്യമായി മാപ്പുപേക്ഷിക്കണം. അതിനുപകരം ഇത് അട്ടിമറിക്കാനുള്ള ഗൂഢതന്ത്രങ്ങളാണ് പ്രസ്താവനയിലൂടെ പുറത്തേയ്ക്ക് കൊണ്ടുവന്നത്. ജനാധിപത്യ മഹിളാ അസോസിയേഷനെയോ എന്റെ പ്രിയപ്പെട്ട ഡി.വൈ.എഫ്.ഐ.-ക്കാരെയോ പുരോഗമന കലാ സംഘത്തെയോ വൃന്ദാ-ശ്രീമതി-സീമ ത്രയങ്ങളെയോ കണ്ടില്ല. ഒരു പോളിറ്റ്ബ്യൂറോ അംഗം

മാനഭംഗപ്പെടുത്തിയെന്ന മട്ടിലാണ് അവർ മൗനികളായിരുന്നത്. മഹാമുനികളെ മൗനം വെടിയു എന്ന് ഞാൻ അഭ്യർത്ഥിക്കുകയാണ്. സ്ത്രീ സുരക്ഷയുടെ പ്രവാചകനും സ്ത്രീ രക്ഷയുടെ .....(ബഹളം).....

മി. സ്ത്രീകർ : പ്ലീസ്.....പ്ലീസ്..... അങ്ങ് പറഞ്ഞ് അവസാനിപ്പിക്കൂ. നിങ്ങൾക്ക് പോയിന്റ് ഓഫ് ഉന്നയിക്കാനുണ്ടെങ്കിൽ അടിയന്തരപ്രമേയം അവതരിപ്പിച്ചതിനുശേഷം ഉന്നയിക്കാം. നിങ്ങൾക്ക് എന്തെങ്കിലും ഉന്നയിക്കാനുണ്ടെങ്കിൽ പിന്നീട് അടിയന്തരപ്രമേയാവതരണത്തിനുശേഷം അവസരം തരുന്നതാണ്. ...(ബഹളം)....ദയവായി സീറ്റിലിരിക്കൂ.

ശ്രീ. പി. ടി. തോമസ് : സർ, സ്ത്രീ രക്ഷയുടെ പ്രവാചകനും സ്ത്രീ പീഡകരുടെ നിതാന്ത ശത്രുവുമായി സ്വയം പ്രഖ്യാപിക്കപ്പെട്ടിട്ടുള്ള ബഹുമാന്യനായ സഖാവ് വി. എസ്. അച്യുതാനന്ദൻ ഇന്ന് സഭ ചേരുന്നതിന് മുൻപെങ്കിലും നടിയെ ഫോണിൽ വിളിച്ചത് വളരെ നന്നായി. ശരിയായ രീതിയിലാണോ അന്വേഷണമെന്നും ഇരയെ അവഹേളിച്ച മുഖ്യമന്ത്രിയേയും പാർട്ടി സെക്രട്ടറിയേയും കൈരളി ചാനലിനെ കുറിച്ചും ഈ സഭയിൽ അങ്ങ് മിണ്ടണം. മിണ്ടണം മാമുനി... എന്ന് പറയാൻ ഞാൻ ആഗ്രഹിക്കുന്നു. അന്വേഷണം ആരംഭിച്ച ഈ കേസിൽ ഇന്നു പ്രതിയെ മാത്രം പിടിച്ചാൽ മതിയെന്നും അതിനപ്പുറം പ്രതികളില്ലായെന്ന രീതിയിൽ മുഖ്യമന്ത്രി

നടത്തിയ പ്രതികരണം യഥാർത്ഥ കുറ്റവാളികളെ രക്ഷിക്കുന്നതിന് ഉല്യമായോയെന്നും അത് മുഖ്യമന്ത്രിയുടെ പദവിക്ക് ഇണങ്ങുന്ന നടപടിയാണോയെന്നും മുൻ മുഖ്യമന്ത്രികൂടിയായ അങ്ങ് ഈ സഭയിൽ വെളിപ്പെടുത്തണം. അല്ലെങ്കിൽ അങ്ങ് സ്വയം വിശേഷിപ്പിക്കുന്ന സ്ത്രീ സംരക്ഷകനെന്ന പദവി ഇപ്പോഴും തുടരുന്നതോയെന്നുകൂടി വ്യക്തമാക്കണം. ശ്രീ. ഇന്നസെന്റ് കേവലം സി.പി.ഐ.(എം) -ന്റെ എം.പി. മാത്രമല്ല, 'അമ്മ' എന്ന സംഘടനയുടെ പ്രസിഡന്റ് കൂടിയാണ്. അമ്മ മകളോടൊപ്പമാണോ സുനിമാരായ മകൻമാരോടൊപ്പമാണോയെന്ന് വ്യക്തമാക്കണം. അങ്ങയുടെ അടുത്തിരിക്കുന്ന സാംസ്കാരിക വകുപ്പുമന്ത്രി ശ്രീ. എ. കെ. ബാലൻ, പറയുന്നത്, നടീനടന്മാരും നിർമ്മാതാക്കളുമെല്ലാം അധോലോക ബന്ധമുള്ളവരാണെന്നാണ്. ക്രിമിനലുകളുടെ കൂടാരമാണ് സിനിമയെന്ന് മുൻമന്ത്രി ബഹുമാന്യനായ കെ. ബി. ഗണേഷ് കുമാർ പറയുന്നു. ഈ നടപടിയോട് അങ്ങയുടെ നിലപാട് എന്താണ്? ശുദ്ധാലോചനയില്ലെന്ന് അങ്ങ് പറയുമ്പോൾ ഇവർ പറയുന്ന അധോലോകത്തെക്കുറിച്ചോ ക്രിമിനലുകളെക്കുറിച്ചോ ഒന്നും അന്വേഷിക്കേണ്ടുന്നല്ലേ? ഇരയ്ക്ക് പരാതിയുണ്ടോ; കുടുംബത്തിന് പരാതിയുണ്ടോ എന്ന് ചിലർ ചോദിക്കുന്നു. ബഹുമാനപ്പെട്ട

പിന്നായി വിജയൻ എന്ന ബഹുമാന്യനായ മുഖ്യമന്ത്രി, നിശബ്ദമാക്കപ്പെട്ട, ഭയപ്പെടുത്തപ്പെട്ട, പ്രജ്ഞ നഷ്ടപ്പെട്ട, ഇരകളുടെ പരാതിയിൽ രോഷം അടർന്നുവീഴുന്ന നിസ്സഹായയായ നടിയുടെ കണ്ണനീർ മാത്രമാകും, ആ കണ്ണനീരിൽ അഗ്നി പടരും. മുഖ്യമന്ത്രിയുടെ ഭരണസിരാ കേന്ദ്രങ്ങളെയും ഇരട്ട ചങ്കിനെയുമെല്ലാം കത്തി ചാമ്പലാക്കാൻ കഴിയുന്ന അഗ്നിനാളം അങ്ങയുടെ ശുശ്രൂഷാലോചനക്കാരെ സംരക്ഷിക്കുന്ന ലങ്കാപുരിയെ ചാരത്തിൽ മുക്കും. ഓർത്ത് ഭരിച്ചോ; സൂക്ഷിച്ചോ? എന്ന് വ്യക്തമാക്കാൻ ഞാൻ ആഗ്രഹിക്കുന്നു.

മി. സ്റ്റീക്കർ: ശ്രീ. പി. ടി. തോമസ്, പ്ലീസ്.....അങ്ങയുടെ സമയം കഴിഞ്ഞു.

ശ്രീ. പി. ടി. തോമസ്: സർ, ഞാൻ അവസാനിപ്പിക്കുകയാണ്. പ്രമാദമായ ഇത്തരം കേസുകളിൽ അനവസരത്തിൽ അങ്ങ് അഭിപ്രായം പറഞ്ഞു. ഏത് ഇഷ്ടക്കാരനെ സഹായിക്കാനായിരുന്നു? ഏതായാലും പശ്ചാത്തപ്യൻ സുനിയല്ലെന്ന് നൂറ് ശതമാനം ഉറപ്പാണ്. പിന്നെ ആരാണ് എന്നതാണ് ചോദ്യം. പ്രതിയെ പിടിക്കാൻ പറ്റില്ലെന്ന് ആരെങ്കിലും ഭാവനയിൽ പറഞ്ഞോ? എന്റെ സർക്കാർ പിടിക്കില്ല, ഇതിനപ്പുറം പ്രതിയില്ല എന്ന് അങ്ങ് പറഞ്ഞില്ലേ? ജനാധിപത്യത്തിന്റെ ഈ ശ്രീകോവിലിൽ നിങ്ങൾ മറുപടി

പറഞ്ഞ മതിയാകൂ. അല്ലെങ്കിൽ ജനങ്ങളുടെ കോടതിയിൽ കാലം നിങ്ങളെ കുറ്റവാളിയെന്ന് വിളിക്കും. തേങ്ങിക്കരയുന്ന ഇരയുടെ മുറിപ്പാടുകളിൽ മുളക് അച്ചാർ പുരട്ടുകയായിരുന്നു അങ്ങ് ഈ പ്രസ്താവനയിലൂടെ ചെയ്തത്. അങ്ങയുടെ പ്രസ്താവന പൾസർ സുനിയുടെ അഭിഭാഷകൻ കോടതിയിൽ വിദഗ്ദ്ധമായി ഡിഫെൻ്റ് ചെയ്തു. അപ്പോൾ പോലീസ് നിലപാട് മാറ്റേണ്ടിവന്നു. കേന്ദ്ര ഏജൻസി അന്വേഷിക്കണമെന്ന് ബഹുമാന്യരായ വി. എം. സുധീരനും രമേശ് ചെന്നിത്തലയും ആവശ്യപ്പെട്ടു. നിങ്ങൾ ആദ്യം ആരെ രക്ഷിക്കാനാണോ ഗൂഢാലോചനയില്ലായെന്ന് പറഞ്ഞത് അതേ ആളുകളെ രക്ഷിക്കണമെങ്കിൽ കേന്ദ്ര ഏജൻസി വരാതിരിക്കണം. നിങ്ങൾ പ്രസ്താവന തിരുത്തി. പത്രം കണ്ട് പ്രസ്താവനയിറക്കുന്ന ആളാണോ കേരളത്തിൻ്റെ ആഭ്യന്തര വകുപ്പുമന്ത്രിയും മുഖ്യമന്ത്രിയുമായ അങ്ങ്; ബീഹാറിലെ മുഖ്യമന്ത്രിപോലും ഇത് ചെയ്യുകയില്ല. രാജ്യത്തിനെ നടുക്കിയ കേസ് തേച്ചുമായ്ച്ചുകളയാൻ, കുറ്റവാളി രക്ഷപ്പെടാൻ വഴിയൊരുക്കിയശേഷം ഇപ്പോൾ നിങ്ങൾ പറയുന്നു പത്രം കണ്ട് പറഞ്ഞതാണെന്ന്.

മി. സ്റ്റീക്കർ: ശ്രീ. പി. ടി. തോമസ്, പതിനാല് മിനിട്ടായി.

ശ്രീ. പി. ടി. തോമസ്: സർ, ഞാൻ അവസാനിപ്പിക്കുകയാണ്. ആ

കേസിലെ നിർണ്ണായക തെളിവായ മൊബൈൽ ഫോൺപോലും കണ്ടെടുക്കുന്നതിനുമുമ്പ് അങ്ങ് നടത്തിയ പ്രസ്താവന, തിരുത്തിപ്പറഞ്ഞ പ്രസ്താവന ഇതെല്ലാം നാടകമാണെന്ന് കേരള ജനത തിരിച്ചറിയുന്നുണ്ട്. രാജ്യത്തെ ഏറ്റവും സാക്ഷരതയുള്ള, കേരള ജനതയുടെ മുഖ്യമന്ത്രി ഇത് പറയാൻ പാടില്ലായിരുന്നുവെന്ന് വളരെ വ്യക്തമായി പറയാൻ ഞാൻ ആഗ്രഹിക്കുന്നു. ഒരു വാക്കുകൂടി പറഞ്ഞ് ഞാൻ അവസാനിപ്പിക്കാം. സി.പി.ഐ.(എം)-ഉം ശ്രീ. പിണറായി വിജയനും കിളിശ്ശൂർ, കവിയൂർ, വടക്കാഞ്ചേരി അടക്കമുള്ള ഏത് കേസ് വന്നാലും പ്രതി സ്ഥാനത്ത് നിൽക്കുന്നതെന്തുകൊണ്ടാണ്?

മി. സ്റ്റീക്കർ: ശ്രീ. പി. ടി. തോമസ്, ദയവായി അങ്ങ് കാട് കയറരുത്.

ശ്രീ. പി. ടി. തോമസ്: സർ, ജിഷ വധക്കേസുമായി ബന്ധപ്പെട്ട വിവാദത്തിനിടയിലാണല്ലോ അങ്ങയുടെ സർക്കാർ അധികാരത്തിൽ വന്നത്. സ്ത്രീ സുരക്ഷയായിരുന്നില്ലേ നിങ്ങളുടെ ലക്ഷ്യം. കേരള സമൂഹത്തിന് നൽകിയ വാഗ്ദാനം അങ്ങ് പാലിക്കപ്പെട്ടിട്ടുണ്ടോ?

മി. സ്റ്റീക്കർ: പ്ലീസ്....പ്ലീസ്....കൺക്ലൂഡ്.... പ്ലീസ് കൺക്ലൂഡ്.....

ശ്രീ. പി. ടി. തോമസ്: സർ, എനിക്ക് അവസാനിപ്പിക്കാൻ അവസരം

തന്നാൽ മതി. ഒരു ഇര നീതിക്കുവേണ്ടി പോരാടുമ്പോൾ, രാജ്യത്തുള്ള മുഴുവൻ മാധ്യമങ്ങളും പിന്തുണയ്ക്കുമ്പോൾ, ആ വികാരം ഉൾക്കൊണ്ട് പൂർണ്ണമായും നിഷ്പക്ഷവും സ്വതന്ത്രവുമായ അന്വേഷണം ഉറപ്പുവരുത്തി പ്രതികളെ ജയിലിൽ അടയ്ക്കാൻ ബാധ്യസ്ഥപ്പെട്ട ബഹുമാനപ്പെട്ട മുഖ്യമന്ത്രി, കേസന്വേഷണത്തിന്റെ തുടക്കത്തിൽ അതിനെ സ്വാധീനിക്കുന്ന രീതിയിൽ ഇടപെടുതേണ്ടതിനാണെന്ന് ഇവിടെ വ്യക്തമാക്കിയാൽ മാത്രമേ ഈ കാര്യം കേരള ജനതയ്ക്ക് വിശ്വസിക്കാൻ കഴിയൂ.

മി. സ്പീക്കർ: പ്ലീസ്..... ദയവായി അങ്ങ് അവസാനിപ്പിക്കണം. അങ്ങ് പറഞ്ഞ കാര്യം തന്നെ വീണ്ടും വീണ്ടും പറയുകയാണ്. പ്ലീസ്.... സഭ നിർത്തിവെച്ച് ചർച്ച ചെയ്യണമെന്ന് ആവശ്യപ്പെട്ട് അങ്ങ് അവസാനിപ്പിക്കൂ.

ശ്രീ. പി. ടി. തോമസ്: സർ, ഞാൻ പറഞ്ഞ് അവസാനിപ്പിക്കുകയാണ്. ഇത്തരം കാര്യങ്ങളിൽ നിയമങ്ങളുടെ അഭാവമല്ല പ്രശ്നം. നിയമം നടപ്പാക്കേണ്ടവർ (മുഖ്യമന്ത്രി മുതൽ എല്ലാവരും) വിട്ടുവീഴ്ചയില്ലാതെയും സ്വാധീനത്തിന് വഴങ്ങാതെയും സ്ത്രീ പീഡനം നടത്തിയവർ ആരായാലും അവർക്കൊപ്പമല്ലായെന്ന് ഉറപ്പുവരുത്തണം. അത്തരമൊരു ആർജ്ജവം പൊതുസമൂഹത്തിൽ ഉയർന്നുവരാൻ നടപടി സ്വീകരിക്കുന്ന അന്തരീക്ഷം

പാവനമായ ഈ സഭ ഉറപ്പുവരുത്തണമെന്നാണ് എന്റെ വിനീതമായ അഭ്യർത്ഥന. മാതൃത്വം ലോകത്തെവിടെയും പരിപാവനമാണ്.

മി. സ്റ്റീക്കർ: ശ്രീ. പി. ടി. തോമസ്, ഏറ്റവും പ്രധാനപ്പെട്ട ഒരു വിഷയമായതുകൊണ്ടാണ് ഞാൻ സമയം അനുവദിക്കുന്നത്. ഇത് ശരിയല്ല.

ശ്രീ. പി. ടി. തോമസ്: സർ, ഞാൻ അവസാനിപ്പിക്കുന്നു. മാതൃത്വം അവഹേളിക്കപ്പെടുമ്പോൾ, സ്ത്രീത്വം പിച്ഛിച്ഛിയമ്പോൾ, സമൂഹത്തെ ഇരുട്ടിൽ നിന്നും വെളിച്ചത്തിലേയ്ക്ക് കൊണ്ടുവരാനുള്ള കടമ ഏറ്റെടുക്കാൻ ഈ സഭയ്ക്ക് കഴിയണം. ആ കടമ നമ്മൾ ഏറ്റെടുക്കണം. അതുകൊണ്ട് വളരെ ഗൗരവമായ ഈ വിഷയം സഭാനടപടികൾ നിർത്തിവെച്ച് ചർച്ച ചെയ്യണമെന്ന് ഞാൻ ആവശ്യപ്പെടുന്നു. സ്ത്രീ സുരക്ഷ നീണ്ടാൽ വാഴട്ടെ, ജയ് ഹിന്ദ്.

മുഖ്യമന്ത്രി (ശ്രീ. പിണറായി വിജയൻ): സർ, ഈ സർക്കാർ സ്ത്രീ സുരക്ഷ ഉറപ്പാക്കുന്ന കാര്യത്തിൽ പ്രതിജ്ഞാബദ്ധമായ സർക്കാരാണ്. കേരളീയ സമൂഹത്തിന്റെ പ്രത്യേകതയെക്കുറിച്ച് ബഹുമാന്യനായ അംഗം ചൂണ്ടിക്കാണിക്കുകയുണ്ടായി. അത് വസ്തുതയാണ്. അത്തരത്തിലൊരു സമൂഹം വാർത്തെടുക്കാൻ കഴിഞ്ഞത്, രാജ്യത്തിനുമുന്നിൽ തല ഉയർത്തിപ്പിടിച്ചിട്ടുനിൽക്കാൻ കഴിയുന്നത് കേരളത്തിലെ ഇടതുപക്ഷ



പ്രസ്ഥാനത്തിന്റെ കരുത്തുകൊണ്ടാണെന്നത് വസ്തുതയാണ്. അത്തരമൊരു സംസ്ഥാനത്തിൽ നമ്മുടെ നാടിന് അഭിമാനിക്കാൻ വകയില്ലാത്ത ചില സംഭവങ്ങൾ നടക്കുന്നുവെന്നത് നാമെല്ലാം ഗൗരവത്തോടെതന്നെ കാണണം. ഏതെങ്കിലും ഒരു സ്ത്രീ ആക്രമിക്കപ്പെട്ടാൽ അതിൽ സന്തോഷിക്കുകയല്ല വേണ്ടത്. ഒരവസരം കിട്ടിപ്പോയി എന്ന മട്ടിൽ അതിനെ കാണുകയല്ല വേണ്ടത്. (.....ബഹളം.....)

മി. സ്പീക്കർ: പ്ലീസ്.....പ്ലീസ്....മുഖ്യമന്ത്രി സംസാരിക്കട്ടെ. നിങ്ങൾ സന്തോഷിച്ചുവെന്ന് ഇവിടെ പറഞ്ഞതായി ഞാൻ കേട്ടിട്ടില്ല. നിങ്ങൾ സന്തോഷിക്കുകയായിരുന്നുവെന്ന് ഇവിടെ പറഞ്ഞിട്ടില്ല. ഇവിടെ അങ്ങനെയൊരു പ്രസ്താവന വന്നിട്ടില്ല. ഇരിക്കൂ. പ്ലീസ്.... ഇരിക്കൂ.....

ശ്രീ. പിണറായി വിജയൻ: സർ, ഒരു സഹോദരി ആക്രമിക്കപ്പെട്ടാൽ ആ സഹോദരിയോടൊപ്പം നമ്മുടെ സമൂഹത്തിനാകെ നിൽക്കാനാകണം. ആ കുറ്റവാളിയെ, പീഡിപ്പിച്ചവനെ അല്ലെങ്കിൽ പീഡിപ്പിച്ചവരെ പൂർണ്ണമായും ഒറ്റപ്പെടുത്താനാകണം. ഇതിന്റെ ഭാഗമായാണ് ഗവർണ്ണറുടെ നയപ്രഖ്യാപന പ്രസംഗത്തിൽ സ്ത്രീകളെ പീഡിപ്പിച്ച് ശിക്ഷിക്കപ്പെട്ട ആളുകളുടെ ഒരു പ്രത്യേക രജിസ്റ്റർ സൂക്ഷിക്കുമെന്ന് പറഞ്ഞത്. അത് സമൂഹത്തിനുമുന്നിൽ

വെളിപ്പെടുത്തുന്ന ഒന്നായിട്ടാണ് വരിക. ഇവരെ സൂക്ഷിക്കുക, ഇവരെ  
 ഒറ്റപ്പെടുത്തുക എന്ന സന്ദേശമാണ് അതിലൂടെ വരിക. അതുകൊണ്ടുതന്നെ  
 നമ്മുടെ സമൂഹത്തിൽ നടക്കുന്ന ഏത് സംഭവവും ഗൗരവമായി കാണാൻ  
 കഴിയണം. അതിനെതിരെ ശക്തമായ നടപടിയാണ് സർക്കാർ  
 സ്വീകരിക്കുകയെന്ന് അനുഭവത്തിലൂടെ വ്യക്തമായിട്ടുണ്ട്. ഈ സംഭവം  
 ഉണ്ടായതിനെപ്പറ്റി അദ്ദേഹം വിവരിക്കുകയും ദുഃഖകരമായ ആ അനുഭവം  
 ഇവിടെ വരച്ചുകാട്ടുകയും ചെയ്തു. അതൊക്കെ ശരിയാണ്. ആ സംഭവം ഉണ്ടായ  
 ഉടനെതന്നെ പോലീസ് അതിശക്തമായ രീതിയിൽ ഇടപെട്ടിരുന്നു; അതിന്  
 ഫലവുമുണ്ടായി. ഇവിടെ അദ്ദേഹം ചോദിച്ചത്, എങ്ങനെയാണ് ഇത്തരമൊരു  
 റോഡിൽ ഇത് സംഭവിച്ചത്; അതീവസുരക്ഷയുള്ള ഒരു റോഡിൽ ഇങ്ങനെ  
 സംഭവിക്കാൻ പാടുണ്ടോ; സ്വാഭാവികമായി നമുക്കെല്ലാവർക്കും ചോദിക്കാൻ  
 പറ്റിയ ചോദ്യമാണ്. പക്ഷെ, അത് സംഭവിച്ചു; ആ സംഭവിച്ച കാര്യത്തെ  
 ഗൗരവമായി തന്നെ കാണാം. വളരെ ആസൂത്രിതമായ രീതിയിൽ പ്ലാൻ ചെയ്ത  
 ഒരു സംഭവമാണിത്. അതിന്റെ ഭാഗമായി കുറ്റവാളികൾ ഏതുതരത്തിലാണ്  
 പെരുമാറിയതെന്നൊക്കെ ഏറെക്കുറെ പുറത്തുവന്നുകഴിഞ്ഞിട്ടുണ്ട്.  
 ഇക്കാര്യത്തിൽ ഈ വാഹനം പോകുന്ന വഴി സംബന്ധിച്ച് ഏതെങ്കിലും

തരത്തിലുള്ള സൂചനകൾ പോലീസിന് ലഭ്യമായില്ല എന്നതുതന്നെയാണ് വസ്തുത. അദ്ദേഹത്തിനും ആ പരാതിയില്ല. പോലീസിന് ഏതെങ്കിലും തരത്തിലുള്ള സൂചന ലഭിച്ചു; പോലീസ് ഇക്കാര്യത്തിൽ നിഷ്ഠിരമായിരുന്നു എന്ന പരാതി അദ്ദേഹം ഉന്നയിക്കുന്നില്ല; അത് വസ്തുതയാണ്. നിർഭാഗ്യകരമായ ആ സംഭവം ആ തരത്തിൽ നടക്കുകയുണ്ടായി. ഇവിടെ അദ്ദേഹം ചൂണ്ടിക്കാണിച്ചത്, ഞാൻ നടത്തിയ ഒരു പ്രസ്താവനയിൽ നടിയുടെ ഇപ്പോഴത്തെ ഡ്രൈവറെ അറസ്റ്റ് ചെയ്ത കാര്യത്തെക്കുറിച്ച് പറഞ്ഞിരുന്നു. ആ ഡ്രൈവർ കാണിച്ച നാടകത്തെപ്പറ്റി എല്ലാവർക്കും ബാധ്യമുണ്ടല്ലോ. ശ്രീ. ലാൽ തന്നെ 'അത് നാടകമാണ്' 'നല്ല അഭിനയമാണ്' എന്നുതോന്നിയെന്ന് പ്രസ്താവിച്ചല്ലോ. നടിയുടെ ഇപ്പോഴത്തെ ഡ്രൈവർ ഇവരെ ഓടിച്ചുകൊണ്ടുപോയ ആളാണ്. ഞാൻ ആ സംഭവത്തിന്റെ മറ്റുകാര്യങ്ങളിലേയ്ക്ക് പോകുന്നില്ല. അതുമായി ബന്ധപ്പെട്ട കാര്യങ്ങളെല്ലാം പത്രത്തിൽ വന്നതാണ്. ആ കാര്യം ഞാൻ പരാമർശിച്ചിരുന്നു. ഈ പറയുന്ന കൊടും കുറ്റവാളിയായ പൾസർ സുനി അതിന് മുമ്പും ഡ്രൈവറായി പ്രവർത്തിച്ചിട്ടുണ്ട്. അപ്പോഴേയ്ക്കും അത്രയും കാര്യങ്ങൾ പുറത്തുവന്നുകഴിഞ്ഞിരിക്കുന്നു. ആ കാര്യങ്ങൾ സൂചിപ്പിക്കേണ്ട; അതുമായി ബന്ധപ്പെട്ട വസ്തുതകൾ വസ്തുതകളായിത്തന്നെ കിടക്കുകയല്ലേ;

അതിൽ എന്തു പാതകമാണ് ഞാൻ ചെയ്തത്? അത് ആ നടിയെ അപകീർത്തിപ്പെടുത്തുന്നതും കുറ്റവാളികളെ സംരക്ഷിക്കുന്നതുമായ പ്രസ്താവനയായി മാറുന്നത് എങ്ങനെയാണ്; അദ്ദേഹം ഈ സംഭവത്തെ എത്രമാത്രം അനാവശ്യമായിട്ടാണ് രാഷ്ട്രീയവൽക്കരിക്കാൻ ശ്രമിച്ചത്? ഈ സഭയിൽ ശ്രീമതി വൃന്ദാകാരാട്ട്, പി. കെ. ശ്രീമതി, ടി.എൻ. സീമ എന്നിവരുടെ പേരുകൾ എടുത്തുപറഞ്ഞത് എന്തിനാണ്? (.....ബഹളം.....) വൃന്ദാ-ശ്രീമതി-സീമ-ത്രയങ്ങൾ എന്ന ആക്ഷേപവും ഈ മാമുനി നിശബ്ദമായിരിക്കുന്നുവെന്ന പരിഹാസവും എന്തിനാണ് അദ്ദേഹം ഉന്നയിച്ചത്? അദ്ദേഹത്തിന് അറിയില്ലേ; അദ്ദേഹം എന്തിന് മറച്ചുവച്ചു; കേരളത്തിന്റെ വിവിധ ഭാഗങ്ങളിൽ മഹിളാ അസോസിയേഷന്റെ നേതൃത്വത്തിൽ ഈ സംഭവത്തെത്തുടർന്ന് ശക്തമായ ഇടപെടലുകൾ ഉണ്ടായില്ലേ; പ്രക്ഷോഭങ്ങൾ ഉണ്ടായില്ലേ; എന്തുകൊണ്ടാണ് അദ്ദേഹം അത് കാണാതിരുന്നത്; എന്തിനാണ് അത് മറച്ചുവച്ചത്? ഇവിടെ ആദരണീയനായ ശ്രീ. വി. എസ്. അച്യുതാനന്ദൻ ആ നടിയെ ഫോണിൽ വിളിച്ച് സംസാരിച്ചതിനെയും പരിഹസിക്കുകയാണ്; എന്താണ് ഇതിന്റെ അർത്ഥം. ഇന്ന പ്രതിയെ പിടിച്ചാൽ മതി എന്ന മട്ടിൽ ഒരു പ്രതികരണം എന്റെ ഭാഗത്തുനിന്നുണ്ടായിരുന്നെന്ന് അദ്ദേഹം പറഞ്ഞതിന്റെ

അർത്ഥമെന്നാണ്; ഏത് വാചകത്തെ ഉദ്ധരിച്ചുകൊണ്ടാണ് അദ്ദേഹം പറയുന്നത്? കേസിലെ യഥാർത്ഥ പ്രതികൾ ആരാക്കയാണെങ്കിലും അവരെയെല്ലാം പിടികൂടും എന്നുതന്നെയല്ലേ ആദ്യം മുതൽക്കേ പറയുന്നത്; അതുതന്നെയല്ലേ നടന്നതും. അദ്ദേഹം എന്തിനാണ് അത് മറച്ചുവയ്ക്കുന്നത്; മറച്ചുവെച്ചുകൊണ്ട് എന്താണ് ഗുണം? പ്രതികളെ പിടികൂടേണ്ട എന്നാണോ; പ്രതികളെ പിടികൂടിയത് തെറ്റായിപ്പോയി എന്നാണോ; ഇത്ര വേഗത്തിൽ പിടികൂടാൻ പാടില്ലായിരുന്നുവെന്നാണോ; എന്താണ് ഉദ്ദേശം? എന്തിനുവേണ്ടിയാണ് ഈ കളി കളിച്ചത്? (.....ബഹളം.....)

പ്രതികളായവരെ പിടികൂടുകയെന്നത് നമ്മുടെ സമൂഹം എപ്പോഴും ആഗ്രഹിക്കുന്ന ഒരു കാര്യമാണ്. അതാണ് ഇവിടെ പോലീസ് ചെയ്തത്. പ്രതിയെ പിടിച്ചത് കുറ്റമായിപ്പോയിയെന്ന മട്ടിൽ ആക്ഷേപിക്കാൻ തയ്യാറായില്ലേ? പോലീസിൽ നിന്ന് രക്ഷപ്പെടാൻ വേണ്ടി ഒരാൾ മുഖംമൂടിയിട്ട് ഓടിവരുന്ന, അദ്ദേഹത്തെ പിടികൂടുന്നു: പിടികൂടിയത് തെറ്റാണോ; എത്രവലിയ ആക്രോശങ്ങൾ ഇവിടെയുണ്ടായി; കോടതിയെന്ന പറയുമ്പോൾ, ആ കോടതിക്കുപോലും അതിൽ ആക്ഷേപം ഉണ്ടായില്ല. ആ കോടതിയുടെ ജഡീഷ്യൽ ഓഫീസർ ആ നടപടിയെ ആക്ഷേപിച്ചില്ല. സാധാരണഗതിയിൽ

ഒരു കുറ്റവാളിയോട് എന്ത് സമീപനമാണ് സ്വീകരിക്കേണ്ടതെന്ന് ഈ സമൂഹത്തിന് ധാരണയുണ്ട്. ആ ധാരണയനുസരിച്ചാണ് ഇവിടെ പ്രവർത്തിച്ചത്. എന്തിനാണ് അതിനെ കുറ്റപ്പെടുത്താൻ പോയത്; എന്തായിരുന്നു അതിന്റെ ഉദ്ദേശം? ഇവിടെ എല്ലാം വ്യക്തമല്ലേ; ഇതെല്ലാം സമൂഹത്തിന്റെ മുന്നിൽ അറിയാവുന്ന കാര്യമല്ലേ; എന്തിനാണ് കുറ്റപ്പെടുത്താനും അതിനെ ആക്ഷേപിക്കാനും പോയത്? ഇവിടെ ഏതെല്ലാം തരത്തിലാണ് ആക്ഷേപങ്ങൾ ഉന്നയിക്കാൻ നോക്കുന്നത്. 'അമ്മ' എന്നു പറയുന്നത് സിനിമ ലോകത്തെ കലാകാരന്മാരുടെ സംഘടനയാണ്. ആ സംഘടന ഇതിനെതിരെ ശക്തമായി രംഗത്തുവന്നത് നമ്മളെല്ലാം വായിച്ചിട്ടുള്ള കാര്യമാണ്. ബഹുമാന്യനായ ശ്രീ. പി. ടി. തോമസ് മാത്രം അത് വായിച്ചില്ല. ശ്രീ. ഇന്നസെന്റും ശക്തമായി ഇടപെട്ടിട്ടുണ്ട്. അവർ സംഘടിപ്പിച്ച പൊതുവേദിയിലെ സംസാരം എല്ലാവരും കേട്ടിട്ടുണ്ട്. എന്തിനാണ് ഇല്ലാത്തൊരു പുകമറയുണ്ടാക്കുന്നത്; ആ പുകമറ സൃഷ്ടിക്കാൻവേണ്ടി ഈ പവിത്രമായ വേദി ഉപയോഗിക്കേണ്ട കാര്യമുണ്ടോ? ഇവിടെ അനവസരത്തിൽ ഒരു അഭിപ്രായം ഞാൻ പറഞ്ഞുവെന്നതിലാണ് വലിയ ആക്ഷേപം. ഏത് കാര്യത്തിലാണ് ഞാൻ അഭിപ്രായം പറഞ്ഞത്? ഞാൻ പറഞ്ഞ കാര്യം അതുപോലെ

ആവർത്തിക്കാൻ തയ്യാറാണ്. കോഴിക്കോട് ദീപിക ദിനപ്പത്രത്തിന്റെ ഒരു ചടങ്ങിൽ ഞാൻ പങ്കെടുക്കുകയായിരുന്നു. ആ ചടങ്ങിൽ പങ്കെടുക്കുമ്പോൾ സ്വാഭാവികമായും മാധ്യമങ്ങളെക്കുറിച്ചാണല്ലോ പറയുക. സ്റ്റേജിൽ ഇരിക്കുന്ന എനിക്ക് അവരുടെ ഒരു പത്രം കിട്ടുന്നു, സുനിയെ പിടിച്ചതിനുശേഷമുള്ള പത്രമാണ്. അതിൽ പറഞ്ഞ കാര്യങ്ങളെക്കുറിച്ചാണ് ഞാൻ സംസാരിച്ചത്. എന്റെ അഭിപ്രായമല്ല, നിങ്ങൾ (മാധ്യമങ്ങൾ) തന്നെ എങ്ങനെയാണ് ഇപ്പോൾ ഇത് പറയുന്നത്; നിങ്ങൾ എന്തിനാണ് ഇന്നയാളാണ് പ്രതിയെന്ന് പറഞ്ഞുകൊണ്ട് ഇല്ലാത്ത കാര്യങ്ങൾ അവതരിപ്പിക്കാൻ നോക്കുന്നത്; ഇല്ലാത്ത കാര്യങ്ങൾ അവതരിപ്പിക്കുന്നുവെന്ന് ഞാൻ പറഞ്ഞത് എന്തുകൊണ്ടാണ്; ഇതാ ഇയാളുടെ വീട്ടിൽ പോലീസ് എത്തിയിരിക്കുന്നു, ഇയാളെ പോലീസ് ചോദ്യം ചെയ്തിരിക്കുന്നുവെന്ന് ഒരാളെ ചൂണ്ടി പറയുകയാണ്. കേരളത്തിന്റെ പ്രമുഖനായൊരു നടനെയാണ് ഉദ്ദേശിക്കുന്നത്. പ്രമുഖനാണോ അല്ലയോ ആരായാലും കുറ്റവാളി കുറ്റവാളി തന്നെയാണ്. പക്ഷെ ഇല്ലാത്ത കാര്യം എന്തിന് പറയുന്നു; ആരെ രക്ഷിക്കാനാണത്; എന്താണ് അതിന്റെ ഉദ്ദേശ്യം? അയാൾ കുറ്റവാളിയാണോ അല്ലയോ എന്നതല്ല. പോലീസ് അയാളുടെ വീട്ടിൽ പോകുകയോ ചോദ്യം ചെയ്യുകയോ ചെയ്തിട്ടില്ല.

എന്തിനാണ് ഇല്ലാത്ത കാര്യങ്ങൾ കൊടുക്കുന്നത്. ആ മാധ്യമ മര്യാദയെക്കുറിച്ച് ഞാൻ സംസാരിച്ചിട്ടുണ്ട്. അതിനുശേഷം പൾസർ സൂനിയെ അടക്കം പിടികൂടിയിരിക്കുകയാണെന്ന് ഞാൻ പറഞ്ഞു. ഇതിന്റെ പിന്നിലുള്ള എല്ലാ കാര്യങ്ങളും പോലീസിന്റെ അന്വേഷണത്തിൽ വെളിയിൽ വരും. അതിന്റെ ഭാഗമായി ഗൂഢാലോചനയുണ്ടെങ്കിൽ അതും പുറത്തുവരും. അക്കാര്യം അന്വേഷിക്കാൻ പോലീസിനാണ് പൂർണ്ണ അധികാരം. അക്കാര്യത്തിൽ ഒരു നിയന്ത്രണവും ആരും ചെലുത്തിയിട്ടില്ല. ഇതിനപ്പുറം പ്രതിയില്ലായെന്ന് മുഖ്യമന്ത്രി പറഞ്ഞുവെന്നാണ് അദ്ദേഹം ഇവിടെ ആരോപിച്ചത്. അത് പൂർണ്ണമായും വസ്തുതാവിരുദ്ധമായ കാര്യമാണ്. അങ്ങനെയൊരു വാചകം എന്റെ ഭാഗത്തുനിന്നും ഉണ്ടായിട്ടേയില്ല. എന്തിനാണ് ഇല്ലാത്ത കാര്യം പറയുന്നത്; ഇല്ലാത്ത വാചകം എന്തിന് എന്റെ നാക്കിൽ കുത്തിക്കയറ്റുന്നു? ഇവിടെ കേന്ദ്ര ഏജൻസിയെ ഭയപ്പെട്ടുനിൽക്കുകയാണെന്നാണ് പറഞ്ഞത്. ഇപ്പോൾ കേന്ദ്ര ഏജൻസിയോട് ശ്രീ. കമ്മനം രാജശേഖരനും ശ്രീ. വി. എം. സുധീരനും വല്ലാത്ത പ്രേമം. എന്താണ് അത്ര വലിയ പ്രേമം വരാൻ കാരണം; ഇത്രവേഗം പിടിച്ചതാണോ; പിടികൂടിയതിന് എന്തിന് ബേജറാകുന്നു; പിടികൂടിയതിന് എന്തിന് വേവലാതി? ഇവിടെ പോലീസിന്



ഒരു നിലപാടും മാറ്റേണ്ടി വന്നിട്ടില്ല.

മി. സ്പീക്കർ: തുടർച്ചയായി ഇരുകൂട്ടരും കമന്റ്

നടത്തിക്കൊണ്ടിരിക്കുകയാണ്. നിയമസഭാ സാമാജികർ അൽപ്പം സഹിഷ്ണുത കാണിക്കണം. നിങ്ങളുടെ മുൻനിരയിൽ ഇരിക്കുന്നവർ കാണിക്കുന്നൊരു സഹിഷ്ണുത നിങ്ങൾ പഠിക്കണം.

ശ്രീ. പിണറായി വിജയൻ: സ്ത്രീ സുരക്ഷയുടെ കാര്യത്തിൽ ഈ സർക്കാർ

പ്രതിജ്ഞാബദ്ധമാണ്. സ്ത്രീ സുരക്ഷ ഉറപ്പുവരുത്താനുള്ള നടപടികൾ തന്നെയാണ് സർക്കാർ സ്വീകരിച്ചുകൊണ്ടിരിക്കുന്നത്.

അതുകൊണ്ടുതന്നെയാണ് വനിതാ ബറ്റാലിയൻ രൂപപ്പെടുത്താനും പോലീസ് സേനയിൽ വനിതകളുടെ പ്രാതിനിധ്യം 15 ശതമാനമായി ഉയർത്താനും തീരുമാനിച്ചത്.

ഇപ്പോൾ ഒരു നടീക്ക് സംഭവിച്ച ദുരന്തഭവത്തെക്കുറിച്ച് പറയുമ്പോൾ പഴയൊരു കാര്യം നാം ഓർക്കുന്നത് നല്ലതാണ്. ഇവിടെ രണ്ട്

ചലച്ചിത്ര പ്രവർത്തകരുടെ ഭാര്യമാർക്ക് ദുരന്തഭവങ്ങൾ ഉണ്ടായത് യു.ഡി.എഫ്.-ന്റെ ഭരണകാലത്തായിരുന്നു. എന്നാൽ ആ സംഭവത്തിൽ കേസ് എടുക്കാനോ

അന്വേഷണം നടത്താനോ പോലീസ് തയ്യാറായില്ല. ഈ സർക്കാരിന്റെ നിലപാട് അതല്ല. നിലമ്പൂരിലെ കോൺഗ്രസിന്റെ ഓഫീസിൽ രാധയ്ക്ക് ഉണ്ടായ

അനുഭവം മറക്കാൻ കഴിയുന്നൊരു കാര്യമല്ലല്ലോ. രാവിലെ ഞാൻ ആർഎസ്.എസ്-നെപ്പറ്റി പറഞ്ഞു. അതിനെക്കാളും മോശമായ രീതിയിലായിരുന്നില്ലേ ആ സഹോദരിയുടെ രഹസ്യ ഭാഗം കുത്തിക്കീറി ആകെ വികൃതമാക്കി ശരീരം തെളിവില്ലാത്ത അവസ്ഥയിലാക്കി, എത്ര നീചമായ രീതിയിലാണ് ആ കൊല നടത്തിയത്. എന്നിട്ടല്ലേ ചാക്കിൽ കെട്ടി ശരീരം കൊണ്ടുപോയി തള്ളിയത്. അന്ന് സ്വീകരിച്ച സമീപനം എന്തായിരുന്നു; അങ്ങേയ്ക്കും അറിയാവുന്ന കാര്യങ്ങളാണല്ലോ; ഞാൻ വിശദീകരിക്കേണ്ട കാര്യമില്ലല്ലോ; കോൺഗ്രസ് നേതാവിന്റെ പി.എ.-യെ അറസ്റ്റ് ചെയ്യാൻ കാട്ടിയ വൈമുഖ്യം, അറസ്റ്റിൽ വന്ന കാലതാമസവുമെല്ലാം കേരളത്തിൽ എല്ലാവർക്കും അറിയാവുന്ന കാര്യമല്ലേ? യൂത്ത് കോൺഗ്രസിന്റെ ദേശീയ നേതാക്കളിൽ ഒരാളായിരുന്ന നൈനാ സാഹിയിയെ വെട്ടി നരുകുകയല്ലേ ചെയ്തത്; ഇപ്പോൾ പരിഹാസമാണ്. ഇപ്പോൾ പരിഹാസ ശബ്ദം ഉയരുകയാണ്. നൈനാ സാഹിയിയെ വെട്ടി നരുകി അശോക് യാത്രീ നിവാസ് ഹോട്ടലിലെ തണ്ടൂരി അടുപ്പിലിട്ട് ചുട്ട കോൺഗ്രസിന്റെ സംസ്കാരം ഈ രാജ്യം കണ്ടതാണ്. അതല്ല ഈ സംസ്ഥാന ഗവൺമെന്റിന്റെ നിലപാട്. ലങ്കാപുരിയെക്കുറിച്ചും മറ്റും അദ്ദേഹം സാഹിത്യഭാഷയിൽ തന്നെ ഇവിടെ

പറയുകയുണ്ടായി. നമ്മുടെ സംസ്ഥാനത്ത് എല്ലാ സഹോദരിമാർക്കും പൂർണ്ണ സുരക്ഷ ഉറപ്പുവരുത്തുന്ന നിലപാട് തന്നെയാണ് സ്വീകരിക്കുക. ഒരു തരത്തിലും സ്ത്രീകളെ അപായപ്പെടുത്തുന്നവരെ സംരക്ഷിക്കുന്ന നിലപാട് പോലീസിന്റെ ഭാഗത്തുനിന്നും ഉണ്ടാകുകയില്ല. പൂർണ്ണമായ സുരക്ഷ നമ്മുടെ സഹോദരിമാർക്ക് ഉറപ്പുവരുത്തും. കുഞ്ഞുങ്ങൾ മുതൽ അമ്മമ്മമാർവരെയുള്ള കാര്യങ്ങൾ ഇവിടെ പറഞ്ഞു. ഒരു സ്ത്രീ പീഡനവും ഈ നാട് അനുഭവിക്കില്ല, ഈ ഗവൺമെന്റിന്റെ കീഴിൽ അനുഭവിക്കില്ല. അതുകൊണ്ട് ഈ പ്രശ്നം സഭ നിർത്തിവെച്ച് ചർച്ച ചെയ്യേണ്ടതായിട്ടില്ല എന്നു തന്നെയാണ് വ്യക്തമാക്കാനുള്ളത്.

മി. സ്പീക്കർ: ബഹുമാനപ്പെട്ട മുഖ്യമന്ത്രിയുടെ വിശദീകരണത്തിന്റെ

അടിസ്ഥാനത്തിൽ അടിയന്തര പ്രമേയത്തിന് അനുമതി നിഷേധിച്ചിരിക്കുന്നു.

(അടിയന്തര പ്രമേയാവതരണത്തിന് അനുമതി നിഷേധിച്ചു.)

പ്രതിപക്ഷനേതാവ് (ശ്രീ. രമേശ് ചെന്നിത്തല): സർ, കേരളം എന്നും

വളരെ ഗൗരവത്തോടുകൂടി കണ്ടിട്ടുള്ള ഒരു വിഷയമാണ് സ്ത്രീ സുരക്ഷ. നമ്മുടെ നാട്ടിലെ സ്ത്രീകളുടെ അവകാശങ്ങൾക്കുവേണ്ടിയുള്ള പോരാട്ടങ്ങളിൽ മുഖ്യമന്ത്രി പറഞ്ഞതുപോലെ ഒരു വിഭാഗം മാത്രമല്ല, കേരളീയ സമൂഹം ഒറ്റക്കെട്ടായി നിലകൊണ്ടിട്ടുണ്ട്. അദ്ദേഹത്തിന് എപ്പോഴും അങ്ങനെ മാത്രമേ കാണാൻ

കഴിയും. സ്ത്രീകളുടെ സ്വാതന്ത്ര്യത്തിനും സുരക്ഷയ്ക്കും വേണ്ടി കേരളം എന്നും ഒറ്റക്കെട്ടായി നിന്ന മഹത്തായ ചരിത്രമാണ് നമുക്കുള്ളത്. സമീപ കാലത്ത് കേരളത്തിൽ സ്ത്രീകൾക്ക് നേരെയുള്ള അതിക്രമങ്ങളും പീഡനങ്ങളും വർദ്ധിച്ചുവരുന്നു. സ്ത്രീകൾക്ക് നേരെയുള്ള ഈ അതിക്രമങ്ങളും പീഡനങ്ങളും അതീവ ഗൗരവത്തോടെ കാണാൻ സർക്കാരിന് സാധിക്കണം. ഒരു സംഭവം ഉണ്ടാകുമ്പോൾ അതിൽ വളരെ കൂടുതൽ താൽപ്പര്യവും ആഘോഷവും പ്രകടിപ്പിക്കുന്നുവെന്ന് അദ്ദേഹം പറഞ്ഞു. കഴിഞ്ഞ തെരഞ്ഞെടുപ്പിൽ, ജിഷ എന്ന യുവതി മരിച്ചപ്പോഴുണ്ടായ സംഭവം കേരളം മറന്നിട്ടില്ല. ആ കുട്ടിയുടെ ദുരന്തത്തെക്കുറിച്ചായിരുന്നില്ല, ആ കണ്ണുനീരിനെ വോട്ടാക്കി മാറ്റാൻ ശ്രമിച്ചത് ആരായിരുന്നുവെന്നതും കേരളം മറന്നിട്ടില്ല. ഇവിടെ സ്ത്രീകളുടെ സുരക്ഷിതത്വത്തിനുവേണ്ടി പറയുന്ന ഈ സാഹചര്യത്തിൽ, ഇരയുടെ ദുഃഖം നാടിന്റെ ദുഃഖമായി പരിണമിക്കുന്നു. കേരളം ഒരിക്കലും വേട്ടക്കാരോടൊപ്പം നിലകൊണ്ടിട്ടില്ല. ഇരയോടൊപ്പമേ നിലകൊണ്ടിട്ടുള്ളൂ. വേട്ടക്കാരുടെയെല്ലാം രജിസ്റ്റർ സൂക്ഷിക്കുമെന്ന് ബഹുമാനപ്പെട്ട മുഖ്യമന്ത്രി ഗവർണ്ണറേക്കാണ് പറയിക്കുകയുണ്ടായി. ആർക്കുവേണം മുഖ്യമന്ത്രി, അങ്ങയുടെ ഈ രജിസ്റ്റർ; ഇവിടെ ഈ രജിസ്റ്റർ സൂക്ഷിച്ചതുകൊണ്ട് എന്ത് കാര്യമാണുള്ളത്?

കേരളത്തിൽ, നമ്മുടെ സഹോദരിമാർക്ക് രാവ്യം പകലും സുരക്ഷിതത്വത്തോടുകൂടി യാത്ര ചെയ്യാനും ജോലി സ്ഥലങ്ങളിൽ ജോലിചെയ്യാനും ജീവിക്കാനുമുള്ള അവസരമാണ് വേണ്ടത്. ബഹുമാനപ്പെട്ട മുഖ്യമന്ത്രി സ്ത്രീസുരക്ഷയെക്കുറിച്ച് പറഞ്ഞല്ലോ? എട്ട് മാസത്തിനകം ഇവിടെ 1085 സ്ത്രീകളാണ് ബലാത്സംഗത്തിന് വിധേയരായിട്ടുള്ളത്. റേപ്പിന് വിധേയരായിട്ടുള്ള മൈനർ കുട്ടികളുടെ എണ്ണം 620 ആണ്. സ്ത്രീകൾക്കെതിരായിട്ടുള്ള കുറ്റകൃത്യങ്ങൾ 3163 ആണ്. പ്രമുഖ ദിനപത്രമായ 'മലയാള മനോരമ' ഇന്ന് കൂടുതൽ വിവരങ്ങൾ പുറത്തുകൊണ്ടുവന്നിട്ടുണ്ട്. ഇതാണോ സ്ത്രീസുരക്ഷയായ കേരളം; ഇതാണോ മുഖ്യമന്ത്രി പറയുന്ന കേരളത്തിലെ സ്ത്രീകളുടെ സുരക്ഷ? എറണാകുളത്ത് ഒരു പ്രസിദ്ധ ചലച്ചിത്ര നടിക്കുണ്ടായ ദുരന്തത്തെപ്പറ്റി ശ്രീ പി. ടി. തോമസ് ഇവിടെ വളരെ വിശദമായി പറഞ്ഞു. കേരളത്തിലെ മുഴുവൻ ജനങ്ങളും അതിൽ ദുഃഖിച്ചതാണ്. എല്ലാ ആളുകളും ഒറ്റക്കെട്ടായി അതിനെ എതിർത്തതാണ്. നടിയെ തട്ടിക്കൊണ്ടുപോയ കേസിൽ പ്രതികളെ കണ്ടുപിടിക്കാനും അവരെ നിയമത്തിന്റെ മുന്നിൽ കൊണ്ടുവരാനുമുള്ള നടപടികൾ വേഗതയിൽ മുന്നോട്ടുപോകണമെന്നാണ് കേരളം ഒറ്റക്കെട്ടായി ആവശ്യപ്പെട്ടത്. അതിനുവേണ്ടി മാധ്യമങ്ങളും കേരളീയ സമൂഹവും ഒരുമിച്ച് നിന്നതാണ്. ഈ പ്രതികളെ കണ്ടെത്തുവാനും അവരെ നിയമത്തിന്റെ മുന്നിൽ കൊണ്ടുവരാനുമുള്ള

ജാഗരൂകമായ സമീപനമാണ് വേണ്ടത്. ബഹുമാന്യനായ മുഖ്യമന്ത്രി ഈ കേസ്സിലെ സംബന്ധിച്ച് നടത്തിയ പരാമർശത്തെക്കുറിച്ച് ഇവിടെ പറഞ്ഞു. ഏഷ്യാനെറ്റ് ചാനൽ പ്രസിദ്ധീകരിച്ച ഈ വാർത്തയുടെ കാസറ്റ് ഞാൻ സഭയുടെ മേശപ്പുറത്ത് വെക്കും. ബഹുമാന്യനായ മുഖ്യമന്ത്രി പറഞ്ഞത്, സിനിമലോകവുമായി ബന്ധപ്പെട്ട അനാവശ്യമായ ഒരു ചിത്രം സൃഷ്ടിക്കാൻ എന്തിനാണ് ശ്രമം നടന്നത്, മനസ്സിലാക്കിയിടത്തോളം പ്രധാന പ്രതിയുടെ ഭാവനയനുസരിച്ചാണ് കൃത്യം നടന്നത്. പ്രധാനപ്രതിയുടെ ഭാവനയനുസരിച്ച് നടത്തിയ ഒരു നടപടിയാണ്. അയാളുടെ മനസ്സിൽ നിന്നും ഉയർന്നുവന്ന സങ്കല്പം ഒരു കുറ്റകൃത്യം എങ്ങനെ നടത്തണമെന്ന് കുറ്റവാളി സങ്കല്പിച്ചിട്ടുണ്ട്. അതിന്റെ ഭാഗമായി നടത്തിയതാണ്. ബഹുമാനപ്പെട്ട മുഖ്യമന്ത്രിക്ക് കേസ് അന്വേഷണം തുടങ്ങിയ സമയത്തുതന്നെ അന്തിമവിധി കൽപ്പിക്കാൻ എന്ത് അധികാരമാണുള്ളത്? ഒരു കേസ് അന്വേഷിച്ചുകൊണ്ടിരിക്കുമ്പോൾ ആഭ്യന്തരവകുപ്പിന്റെ ചുമതലയുള്ള മന്ത്രി ആ കേസ് അന്വേഷണത്തിൽ ഇടപെടാൻ പാടില്ല. അന്വേഷണ ഉദ്യോഗസ്ഥന്മാർക്ക് നീതിപൂർവ്വവും നിഷ്പക്ഷവുമായി അന്വേഷിക്കാനുള്ള അവസരം കൊടുക്കണം. ബഹുമാനപ്പെട്ട മുഖ്യമന്ത്രി പറഞ്ഞതെന്താണ്? ഈ കേസ്സിൽ ഒരു പ്രതിയേയുള്ളൂ, ആ പ്രതിയുടെ ഭാവനയനുസരിച്ചുണ്ടായ കുറ്റമാണിത്. വേറെ ആരും ഇതിൽ

പ്രതികളല്ലെന്ന് പറഞ്ഞ്, അന്വേഷണം മുന്നോട്ടുപോകണമെന്ന് അങ്ങ് തീർപ്പ് കൽപ്പിച്ചിരിക്കുന്നു. ഇതിൽ ഗൂഢാലോചന ഇല്ല എന്ന അങ്ങയുടെ വാചകം അരിയാഹാരം കഴിക്കുന്ന കേരളത്തിലെ മുഴുവൻ ജനങ്ങൾക്കും മനസ്സിലാകുന്ന കാര്യമല്ലേ? പോലീസിന് അങ്ങ് കൊടുത്തിരിക്കുന്ന സന്ദേശമെന്താണ്? ഇതിൽ ഗൂഢാലോചനയെപ്പറ്റി അന്വേഷിക്കേണ്ട. പ്രധാനപ്രതി തന്നെ ആസൂത്രണം ചെയ്ത അക്രമമാണെന്ന് കേസ്സന്വേഷണം തീരുന്നതിനുമുമ്പ് മുഖ്യമന്ത്രി പറഞ്ഞു. ഇന്നലെ കോടതിയിൽ പ്രതിയെ ഹാജരാക്കിയപ്പോൾ പ്രതിഭാഗം വക്കീൽ പറഞ്ഞത്, മുഖ്യമന്ത്രി പറഞ്ഞിരിക്കുന്നു ഇനി എന്തിനാണ് അന്വേഷണം. കൂടുതൽ കാര്യങ്ങളറിയാൻ പ്രതിയെ വിടുതരണമെന്നാണ് പോലീസ് ആവശ്യപ്പെടുന്നത്. അതിനെതിരായി പ്രതിയുടെ വക്കീൽ പറഞ്ഞത്, ഇയാളെ വിട്ടുകൊടുക്കേണ്ട ആവശ്യമില്ല, കാരണം മുഖ്യമന്ത്രി തന്നെ അദ്ദേഹത്തിന്റെ വാദമുഖങ്ങൾ ഉന്നയിച്ചിരിക്കുന്നു. മുഖ്യമന്ത്രി ഗൂഢാലോചനയില്ലെന്ന് പറയുന്നു, അതേസമയം പോലീസ് ഗൂഢാലോചനയാണെന്ന് പറയുന്നു. കേരളം ആര് പറയുന്നതാണ് വിശ്വസിക്കേണ്ടത്. ഇങ്ങനെ പ്രമാദമായ കേസ്സിന്റെ അന്വേഷണം നടക്കുമ്പോൾ ബഹുമാനപ്പെട്ട മുഖ്യമന്ത്രി, അങ്ങ് ഇനിയുണ്ടാകുന്ന കേസുകളിൽ ഇങ്ങനെ അഭിപ്രായം പറയാൻ പാടില്ല. ഒരുപക്ഷേ അങ്ങേയ്ക്ക് പരിചയക്കുറവുണ്ടാകാം.

എന്നിരുന്നാലും ഇങ്ങനെ അഭിപ്രായം പറഞ്ഞത് ഭാവിയിൽ ഈ കേസ്സിന്റെ നടത്തിപ്പിനെ ഗുരുതരമായി നാളെ ബാധിക്കുമെന്ന ആശങ്ക ഞാൻ ഇവിടെ പ്രകടിപ്പിക്കാൻ ആഗ്രഹിക്കുന്നു. ഒരു ചലച്ചിത്രം നടിക്ക് ഇതാണ് സ്ഥിതിയെങ്കിൽ കേരളത്തിലെ സാധാരണക്കാരായ സ്ത്രീകളുടെ സ്ഥിതിയെന്താകും. ചലച്ചിത്രം നടിയെന്നല്ല ഏതൊരു സ്ത്രീക്കും ഇതുപോലൊരു അനുഭവം ഒരിക്കലും ഉണ്ടാകാൻ പാടില്ലാത്തതാണ്. കേരളത്തിലെ ഹൈവേ പോലീസ് എവിടെപ്പോയി; എന്തുകൊണ്ട് അവർ ഇത് പരിശോധിക്കുന്നില്ല? കേരളത്തിന്റെ ഹൃദയഭാഗമാണ് എറണാകുളത്തെ അങ്കമാലി മുതൽ നെടുമ്പാശ്ശേരി വരെയുള്ള ഭാഗം. അതീവ സുരക്ഷയുള്ള ആ പ്രദേശത്ത് ഇത്തരം ഒരു സംഭവം നടന്നത് പോലീസിന്റെ ശ്രദ്ധയിൽപ്പെട്ടിട്ടില്ല എന്നു പറയുന്നത് ഗുരുതരമായ വിഷയം തന്നെയാണ്. അത് വളരെ ഗൗരവത്തോടുകൂടി ഗവൺമെന്റ് കണക്കാക്കേണ്ട കാര്യമാണ്. ബഹുമാന്യനായ മുഖ്യമന്ത്രി ഇന്നലെ പത്രക്കാരോട് എന്നെക്കുറിച്ച് കാള പെറ്റു എന്നു കേട്ടപ്പോൾ കയറെടുത്തുവെന്ന് പറഞ്ഞു; മുഖ്യമന്ത്രിയായി ശ്രീ. പിണറായി വിജയൻ ഭരിക്കുന്ന കാലത്ത് കാളയല്ല പോതു വേണമെങ്കിലും പ്രസവിക്കുമെന്ന നിലയിലാണ് കാര്യങ്ങൾ പോകുന്നത്. ഇവിടെ ജനങ്ങളെ സംബന്ധിച്ചിടത്തോളമുള്ള ആശങ്കകൾ വർദ്ധിച്ചുവരുകയാണ്. സ്ത്രീകൾക്ക്



സുരക്ഷയില്ലാത്ത സംസ്ഥാനം മാത്രമല്ല, ഇവിടെ കേസ് അട്ടിമറിക്കാൻ മുഖ്യമന്ത്രിയുടെ ഈ പ്രസ്താവന സഹായകമാകുന്നുവെന്നുള്ളതാണ് ഏറ്റവും പ്രധാനപ്പെട്ട പ്രശ്നം. ഒരു യോഗത്തിൽ ഇരുന്നപ്പോൾ പത്രത്തിലെ വാർത്ത കണ്ട് പറഞ്ഞുവെന്നാണ് അദ്ദേഹം പറയുന്നത്. പത്രവാർത്ത കണ്ടാണോ പ്രമാദമായ ഒരു കേസിൽ തീരുമാനം പറയേണ്ടത്. അദ്ദേഹത്തിന് പോലീസിൽ നിന്നും വിവരം കിട്ടില്ലേ; ആഭ്യന്തര വകുപ്പിന്റെ ചുമതലയുള്ള മുഖ്യമന്ത്രിക്ക് അതാത് മിനിട്ടിൽ വിവരം കിട്ടില്ലേ? പോലീസ് എല്ലാ വിവരങ്ങളും കൃത്യമായി നൽകിയിട്ടും അദ്ദേഹം ഇങ്ങനെ പറയുന്നതിൽ ഞങ്ങൾക്കെല്ലാവർക്കും, കേരളീയ സമൂഹത്തിനും മാധ്യമങ്ങൾക്കും സംശയമുണ്ടായതിന് അദ്ദേഹം ഞങ്ങളെയും മാധ്യമങ്ങളെയും കേരളത്തിലെ പൊതു സമൂഹത്തെയും കുറ്റപ്പെടുത്തിയിട്ട് എന്താണ് കാര്യം? അദ്ദേഹം ഇത് തിരുത്തിയത് 48 മണിക്കൂർ കഴിഞ്ഞാണ്. അദ്ദേഹത്തിന് തെറ്റ് പറ്റിപ്പോയെങ്കിൽ അത് തുറന്ന് പറയണം. തെറ്റുകൾ മനുഷ്യസ്വഭാവവികമാണ്. അത് തുറന്നുപറയുന്നതിൽ വിഷമിക്കേണ്ട കാര്യമില്ല. പക്ഷേ മുഖ്യമന്ത്രിയുടെ ഈ ഒരു പ്രസ്താവനയാണ് ഏറ്റവും വലിയ പ്രതിസന്ധി ഇന്നു ഉണ്ടാക്കിരിക്കുന്നത്. ശ്രീമതി വൃന്ദാ കാരാട്ടിനെ പറ്റി ഞങ്ങൾ എന്തിനാണ് ഇവിടെ പറഞ്ഞതെന്ന് മുഖ്യമന്ത്രി ചോദിച്ചു. അവർ പോളിറ്റ് ബ്യൂറോ മെമ്പറല്ലേ? ഇത് ഒറ്റപ്പെട്ട

സംഭവമാണെന്ന് പാർട്ടി സെക്രട്ടറി പറഞ്ഞത് ശരിയല്ല എന്നാണ് അവർ പറഞ്ഞത്. ഞാൻ സി.എൻ.എൻ., ഐ.ബി.എൽ-ൽ അവരുടെ ഇന്റർവ്യൂ കണ്ടതാണ്. അത് ഞങ്ങളിവിടെ പറഞ്ഞത് തെറ്റാണോ? വൃന്ദാ കാരാട്ട്, സി.പി.ഐ. യുടെ നേതാവ് ആനിരാജ്, ദേശീയ മാധ്യമങ്ങൾ മുഴുവൻ എടുത്തുപറഞ്ഞ കാര്യം ഞങ്ങൾ ഈ സഭയിൽപ്പറഞ്ഞപ്പോൾ അത് മഹാപാതകമാണെന്ന നിലയിലാണ് മുഖ്യമന്ത്രി പറഞ്ഞത്. ഇത് ഞങ്ങൾ പറയാൻ പാടില്ലേ? അങ്ങയുടെ പോളിറ്റ് ബ്യൂറോ മെമ്പർ പറഞ്ഞ കാര്യം ഞങ്ങൾക്ക് ഇവിടെ പറയാൻ പാടില്ലേ? ബഹുമാനപ്പെട്ട മുഖ്യമന്ത്രി യാഥാർത്ഥ്യങ്ങൾ മറച്ചുവെച്ചുകൊണ്ട് സംസാരിക്കുകയാണ്. അങ്ങ് ഇവിടെ നിലമ്പൂർ കേസ്സിനെക്കുറിച്ച് പറഞ്ഞല്ലോ? ആ കേസ്സ് ഏറ്റവും ഫലപ്രദമായ നിലയിൽ അന്വേഷിച്ച് മുഴുവൻ കുറ്റവാളികളേയും നിയമത്തിന്റെ മുന്നിൽ കൊണ്ടുവന്നു. ഒരാളേയും അതിൽ നിന്നും രക്ഷപ്പെടുത്തിയിട്ടില്ല. ഇവിടെ ഞാൻ പേരൊന്നും പറയുന്നില്ല. എറണാകുളം പാർട്ടി ഓഫീസിൽ നടന്ന കാര്യവും മുൻമുഖ്യമന്ത്രിയായിരുന്ന പൊളിറ്റിക്കൽ സെക്രട്ടറിയുടെ കാര്യവുമൊന്നും എന്തെങ്കൊണ്ട് ബഹുമാന്യനായ മുഖ്യമന്ത്രി പറയിക്കരുത് എന്നാണ് എനിക്ക് പറയാനുള്ളത്. ഞങ്ങൾക്ക് മാന്യതയുള്ളതുകൊണ്ട് അതൊന്നും ഇവിടെ പറയുന്നില്ല. പേരുപോലും പറയുന്നില്ല. അത്രയും താഴാൻ പാടില്ല.

നിലമ്പൂരിൽ പാർട്ടി ഓഫീസിൽ രഹസ്യക്യാമറ വയ്ക്കുന്ന കാര്യം ഞങ്ങളെക്കൊണ്ട് പറയിക്കരുത്. നിലമ്പൂരിൽ ഒരു സംഭവമുണ്ടായി, കേസ് അന്വേഷണം നടത്തി പ്രതികളെ മുഴുവൻ പിടിച്ചു, അവരെ നിയമത്തിനുമുന്നിൽ കൊണ്ടുവന്ന് ന്യായമായ ശിക്ഷകൊടുത്തു. കോൺഗ്രസ്സിന് ആ പാരമ്പര്യമില്ല എന്ന് മുഖ്യമന്ത്രിയെ അറിയിക്കാൻ ഞാൻ ആഗ്രഹിക്കുകയാണ്. മറ്റ് രണ്ട് നടീമാർക്കുണ്ടായ അനുഭവത്തിൽ നിന്ന് അന്ന് കേസെടുത്തില്ല എന്ന് അങ്ങ് ഇവിടെ പറഞ്ഞല്ലോ; ബഹുമാനപ്പെട്ട മുഖ്യമന്ത്രി, അങ്ങേയ്ക്ക് ഇത് ആരാണ് എഴുതിത്തന്നതെന്ന് എനിക്കറിയില്ല. അന്ന് ശ്രീ. ഉമ്മൻചാണ്ടിയല്ല, ശ്രീ. വി. എസ്. അച്യുതാനന്ദനായിരുന്നു മുഖ്യമന്ത്രി. ഞാൻ ആ നടികളുടെ പേര് പറയുന്നില്ല. ശ്രീ. ഉമ്മൻചാണ്ടി മുഖ്യമന്ത്രി ആയിരുന്ന കാലത്തല്ല, ശ്രീ. വി. എസ്. അച്യുതാനന്ദൻ മുഖ്യമന്ത്രിയായിരുന്ന കാലത്താണ് അവരുടെ പേര് എഴുതാതിരുന്നത്. 2010-ലാണ് ആ സംഭവമുണ്ടായത്. ശ്രീ. വി. എസ്. അച്യുതാനന്ദന്റെ കുറ്റം എന്തെക്കൊണ്ട് പറയിക്കാനായിരുന്നുവെങ്കിൽ.... അത് എനിക്ക് ഇപ്പോഴാണ് മനസ്സിലായത്.

മി. സ്റ്റീക്കർ: ആരാണ് എന്ന് അദ്ദേഹവും പറഞ്ഞിട്ടില്ല.

ശ്രീ. രമേശ് ചെന്നിത്തല: സർ, ബഹുമാനപ്പെട്ട മുഖ്യമന്ത്രി ഊരിപ്പിടിച്ച

കത്തിയുടെയും ഉയർത്തിപ്പിടിച്ച വടിവാളിന്റെയും മുമ്പിലൂടെ നടന്നുപോയി നിന്ന്

മംഗലാപുരത്ത് പറയുന്നത് കേട്ടു. എന്നാൽ അങ്ങിത് ഡൽഹിയിലും

മധ്യപ്രദേശിലും പറഞ്ഞില്ല. ....(ബഹളം).....ഫാസിസ്റ്റ് സംഘടനയായ

ആർ.എസ്.എസ്.-നെ നേരിടാൻ കർണ്ണാടകയിലെ കോൺഗ്രസ് മുഖ്യമന്ത്രി ശ്രീ.

സിദ്ധരാമയ്യ വേണ്ടിവന്നു. ....(ബഹളം).....അങ്ങേയ്ക്ക് ഈ പ്രസംഗം ഭോപ്പാലിലും

ഡൽഹിയിലും നടത്താൻ കഴിഞ്ഞില്ല. കോൺഗ്രസിന്റെ മുഖ്യമന്ത്രിയായ ശ്രീ.

സിദ്ധരാമയ്യ അതിന് നേതൃത്വം കൊടുക്കുകയാണുണ്ടായത്. ആർ.എസ്.എസ്.-

നെതിരായ പോരാട്ടത്തിന് ശ്രീ. പിണറായി വിജയന്റെ സർട്ടിഫിക്കറ്റ് ഞങ്ങൾക്ക്

വേണ്ട. ഞങ്ങൾ ഇറങ്ങിപ്പോയപ്പോൾ.....(ബഹളം).....കുറെക്കാരുടെ അങ്ങ്

ഇവിടെ പറഞ്ഞതുകേട്ടു. അങ്ങത് അനുവദിക്കാൻ പാടില്ലായിരുന്നു. അത് വേറെ

കാര്യം. ഞങ്ങൾ സഭയിൽ ഇല്ലല്ലോ; ഞങ്ങൾ എന്തോ പേടിച്ചുപോയതാണെന്ന്.

മുഖ്യമന്ത്രി, അങ്ങയെയോ അങ്ങയുടെ പ്രസ്ഥാനത്തെയോ പേടിച്ചല്ല ഈ രാജ്യത്ത്

കോൺഗ്രസ് പ്രസ്ഥാനവും യു.ഡി.എഫ്. -ഉം മുന്നോട്ടുപോകുന്നത്. തെറ്റായ ധാരണയൊന്നും വേണ്ട. ഇവിടെ ഗുണ്ടകളെ ആരാണ് സംരക്ഷിക്കുന്നത്; വടക്കാഞ്ചേരിയിലെ ഗുണ്ടകളെ ആരാണ് സംരക്ഷിച്ചത്; ഇന്ന് കളമശ്ശേരി ഏരിയ സെക്രട്ടറി കൊച്ചി യൂണിവേഴ്സിറ്റി യൂണിയൻ കലോത്സവത്തിന്റെ ചെയർമാനാണ്. ആരാണ് ഗുണ്ടകളെ സംരക്ഷിക്കുന്നത്; കളമശ്ശേരിയിലെ സക്കീർ ഹുസൈനും വടക്കാഞ്ചേരിയിലെ ജയന്തനും അടക്കമുള്ള കുറ്റവാളികളെ നിങ്ങൾ സംരക്ഷിക്കുന്നു. ഇതാണോ സ്ത്രീ സുരക്ഷ? ഇതാണോ സുരക്ഷിത കേരളം; യൂണിവേഴ്സിറ്റി യൂണിയൻ കലോത്സവത്തിന്റെ ചെയർമാനാണ് സക്കീർ ഹുസൈൻ. ഇതാണോ നിങ്ങളുടെ സ്ത്രീ സുരക്ഷ; കേരളത്തിലെ ഗുണ്ടകളെയും മാഫിയകളെയും മാത്രമല്ല സ്ത്രീകൾക്കെതിരെ അതിക്രമം നടത്തുന്ന ആളുകളെ മുഴുവൻ സംരക്ഷിക്കുന്ന നിലപാടാണ് ഈ ഗവൺമെന്റിന്റേത്. ഈ ഗവൺമെന്റ് നടപടിയിൽ ശക്തമായ പ്രതിഷേധം ഞാൻ രേഖപ്പെടുത്തുന്നു. മുഖ്യമന്ത്രിയുടെ ഈ പ്രസ്താവനയിലൂടെ ഉണ്ടായിരിക്കുന്ന ആശയക്കുഴപ്പം അങ്ങ് പരിഹരിക്കണം. ഈ കേസ്സിനെ വഴിതിരിച്ചുവിടാൻ അത് ഉപകരിക്കുമെന്ന് ഞാൻ സംശയിക്കുന്നു, ആശങ്കപ്പെടുന്നു. നമ്മുടെ ഒരു

സഹോദരികളായ, മകൾകളായ ഈ ദുഃഖത്തിൽ കേരളം ഒരുമിച്ച് നിന്നുകൊണ്ട് കുറ്റവാളികൾക്ക് അർഹിക്കുന്ന ശിക്ഷ വാങ്ങിക്കൊടുക്കാനുള്ള ഉത്തരവാദിത്വം നമുക്കെല്ലാവർക്കും ഉണ്ടെന്ന് ഞാൻ വിശ്വസിക്കുന്നു. ഗവൺമെന്റിന്റെ ഈ നടപടി തെറ്റാണ്. ഇത് ചർച്ച ചെയ്യേണ്ടതാണ്. കേരളത്തിലെ സ്ത്രീ സുരക്ഷയെപ്പറ്റി ചർച്ച ചെയ്യാത്തതിൽ പ്രതിഷേധിച്ച് ഞാനും എന്റെ സഹപ്രവർത്തകരും ഇവിടെത്തന്നെയിരുന്ന് പ്രതിഷേധിക്കാൻ തീരുമാനിച്ചിരിക്കുകയാണ്.

(ഗവൺമെന്റ് നിലപാടിൽ പ്രതിഷേധിച്ച് ബഹുമാനപ്പെട്ട യു.ഡി.എഫ്. അംഗങ്ങൾ നടുത്തളത്തിലിറങ്ങി മുദ്രാവാക്യം വിളിച്ച് സഭാനടപടികൾ തടസ്സപ്പെടുത്തിക്കൊണ്ടിരുന്നു.)

(യു.ഡി.എഫ്. അംഗങ്ങൾ നടുത്തളത്തിലിറങ്ങി മുദ്രാവാക്യം വിളിച്ച് സഭാനടപടികൾ തടസ്സപ്പെടുത്തിക്കൊണ്ടിരുന്നു.)

ശ്രീ. ഒ. രാജഗോപാൽ: സർ, ഇവിടെ ചർച്ച ചെയ്യുന്നത് ഭരണപക്ഷവും പ്രതിപക്ഷവും തമ്മിലുള്ള തർക്കത്തിന്റെ പ്രശ്നമല്ല. കേരളത്തിന് തന്നെ

അപമാനമുണ്ടാക്കിയിട്ടുള്ള ഒരു സംഭവമാണിത്. കേരളത്തെപ്പറ്റി മറ്റ് ഭാഗങ്ങളിലൊക്കെ നല്ല അഭിപ്രായം പലകാര്യങ്ങളിലുമുണ്ട്. പക്ഷേ സ്ത്രീകളെ അപമാനിക്കുന്ന കാര്യത്തിൽ ഇതുപോലെ മുന്മാരിക്കലും ഉണ്ടായിട്ടില്ല. അങ്ങനെയൊരു സംഭവമാണ് ഉണ്ടായിട്ടുള്ളത്. ഈ സംഭവത്തെ ചെറുതാക്കി കാണിച്ച് വളച്ചൊടിച്ച് തെറ്റിദ്ധാരണ വളർത്താൻ ശ്രമിക്കുന്നുവെന്നുള്ള ഒരു ധാരണ ഇവിടെ നിലവിലുണ്ട് എന്നത് വസ്തുതയാണ്. എന്നാൽ ബഹുമാനപ്പെട്ട മുഖ്യമന്ത്രി അത് നിഷേധിക്കുന്നു. പോലീസിൽ കൂടുതൽ സ്ത്രീകളെ ചേർക്കാൻ പോകുന്നുവന്ന് പറഞ്ഞത് നല്ലകാര്യമാണ്. പക്ഷേ അതുകൊണ്ടൊന്നും ഇത് സാധ്യമല്ല. ഈ സർക്കാർ അധികാരത്തിൽ കയറിയ ശേഷം 3200 സ്ത്രീകൾക്കെതിരെയുള്ള അക്രമങ്ങളാണ് നടന്നിട്ടുള്ളത്. എന്റെ പാർട്ടിയുടെ മഹിളാ സംസ്ഥാന പ്രസിഡന്റ്, മുനിസിപ്പൽ കൗൺസിലർമാരായ ധാരാളം സ്ത്രീകൾ എന്നിവരെയെല്ലാം ആക്രമിച്ചിട്ടുള്ള സംഭവങ്ങൾ നിരവധി ഇവിടെ നടക്കുന്നുണ്ട്. ഈ സാഹചര്യത്തിലാണ് കേരളത്തിലെ ജനങ്ങളെ സംബന്ധിച്ചിടത്തോളം ഈ സർക്കാരിന് ചിലയാളുകളെ സംരക്ഷിക്കാനാണ് താൽപ്പര്യം. മാർക്സിസ്റ്റ് പാർട്ടിയുടെ

ആൾക്കാരാണ് ഇതിൽ പ്രധാനമായ പങ്കുവഹിക്കുന്നുവെന്നുള്ള ഒരു ധാരണ സംസ്ഥാനത്തിനുണ്ട്. ഒറ്റപ്പെട്ട സംഭവത്തിന്റെ പേരിലല്ല, ഒട്ടേറെ സംഭവങ്ങൾ ആ നിലയ്ക്ക് നമുക്ക് നിരത്താൻ സാധിക്കും. ഈ പശ്ചാത്തലത്തിൽ സർക്കാർ സ്വീകരിച്ച നിലപാടിനെ ശക്തമായി പ്രതിഷേധിച്ചുകൊണ്ട് ഞാൻ വാക്കൗട്ട് നടത്തുകയാണ്.

(ഗവൺമെന്റ് നിലപാടിൽ പ്രതിഷേധിച്ച് ശ്രീ. ഒ. രാജഗോപാൽ സഭ വിട്ട്

പുറത്തുപോയി)

(പ്രതിപക്ഷബഹളത്തെ തുടർന്ന് രാവിലെ 11.30-ന് നിർത്തി വച്ച സഭ ഉച്ചയ്ക്കുശേഷം 12.07-ന് പുനരാരംഭിച്ചു.)

മി. സ്പീക്കർ: ഓർഡർ.....ഓർഡർ.....

പ്രതിപക്ഷ നേതാവ് (ശ്രീ. രമേശ് ചെന്നിത്തല): സർ, ബഹുമാനപ്പെട്ട സ്പീക്കറോട് ഞങ്ങൾക്ക് ബഹുമാനമുണ്ട്. സഭയിൽ പ്രതിപക്ഷത്തിന്റെ അവകാശങ്ങൾ സംരക്ഷിക്കപ്പെടണം. പ്രതിപക്ഷത്തിന് അങ്ങയോട് മാത്രമേ കാര്യങ്ങൾ പറയാനുള്ളൂ. സാധാരണഗതിയിൽ പ്രതിപക്ഷനേതാവ് എഴുന്നേൽക്കുമ്പോൾ എല്ലാ സ്പീക്കർമാരും മൈക്ക് അനുവദിച്ചു നൽകാറുണ്ട്. അങ്ങനെയാണ് കീഴ്ക്കം. അങ്ങ് സഭാരേഖകൾ പരിശോധിക്കണം. അതനുസരിച്ച്



മുന്നോട്ടുപോകണമെന്നാണ് എന്റെ അഭ്യർത്ഥന.

കേരളം വളരെയേറെ ഗൗരവത്തോടുകൂടി കാണുന്ന വിഷയമാണ് എറണാകുളത്ത് ചലച്ചിത്ര നടിക്കുനേരെ നടന്ന ആക്രമണം. കേരളത്തിലെ ഏറ്റവും പ്രമുഖയായ ഒരു ചലച്ചിത്ര നടിക്ക് നേരിടേണ്ടി വന്ന ദുര്യോഗവുമായി ബന്ധപ്പെട്ട കാര്യങ്ങൾ ചർച്ച ചെയ്യണമെന്നാണ് ഞങ്ങൾ അടിയന്തരപ്രമേയത്തിലൂടെ ആവശ്യപ്പെട്ടത്. ഈ വിഷയം ചർച്ച ചെയ്യാൻ ഗവൺമെന്റ് തയ്യാറാകാത്തതിൽ പ്രതിഷേധിച്ച് ഇന്നത്തെ സഭാനടപടികൾ പ്രതിപക്ഷം ബഹിഷ്കരിക്കുകയാണ്.

മി. സ്പീക്കർ: ബഹുമാനപ്പെട്ട പ്രതിപക്ഷ നേതാവിന് സഭയിൽ ഏത് സമയത്തും പ്രസംഗിക്കാനും നിലപാടുകൾ ഉന്നയിക്കാനുമുള്ള അവകാശവും അവസരവുമുണ്ട്. സാധാരണ രീതിയിൽ ചോദ്യോത്തരവേള തടസ്സപ്പെടുത്തിക്കൊണ്ട് പ്രസംഗിക്കാൻ അനുവദിക്കാറില്ലെങ്കിലും ഇന്ന് ഒരുമിനിട്ട് അതിനുള്ള അവസരം നൽകിയിട്ടുണ്ട്. ചോദ്യോത്തരവേള സസ്പെന്റ് ചെയ്യണമെന്ന് ആവശ്യപ്പെടുന്നതുവരെ അങ്ങ് പ്രസംഗം തുടരുകയും ചെയ്തു. അങ്ങയുടെ ആവശ്യം സഭയിൽ ഉന്നയിച്ചു. അത് സഭാരേഖകൾ പരിശോധിച്ചാൽ മനസ്സിലാകും. ബഹുമാനപ്പെട്ട പ്രതിപക്ഷ നേതാവിന്റെ അവകാശങ്ങളോ, അവസരങ്ങളോ നിഷേധിക്കുന്ന പ്രശ്നം ഉണ്ടാവുകയില്ല. അതോടൊപ്പം ചെയറിന്

ഒരു കാര്യവും കൂടി സഭയെ അറിയിക്കാനുണ്ട്. ഈ സഭയിൽ ശക്തമായ പ്രതിഷേധങ്ങളും പ്രതിഷേധ ധർണ്ണകളും മൂവും നടന്നിട്ടുണ്ട്. എന്നാൽ ചെയറിന്റെ മുഖം മറച്ചുകൊണ്ടുള്ള പ്രതിഷേധം ഒരു കാരണവശാലും അംഗീകരിക്കാനാകില്ല. ചെയർ ഒരു വ്യക്തിയല്ല, ഒരു പ്രതീകമാണെന്ന് മനസ്സിലാക്കണം. ഇത് ഒരു കാരണവശാലും തുടരുന്നത് ശരിയല്ല. പുതിയ അംഗങ്ങൾ സഭയിൽ കുറച്ചുകൂടി സഹിഷ്ണുത കാണിക്കുന്നതാണ് മര്യാദ.

ശ്രീ. ഉമ്മൻ ചാണ്ടി: സർ, പ്രതിപക്ഷ നേതാവ് സഭയിൽ എപ്പോൾ സംസാരിക്കാൻ എഴുന്നേറ്റാലും മൈക്ക് അനുവദിക്കുന്ന കീഴ്ശ്ശക്കമുണ്ട്. പ്രതിപക്ഷ നേതാവ് പറയുന്നത് കേൾക്കണോ വേണ്ടയോ എന്ന് തീരുമാനിക്കാനുള്ള അധികാരം സ്പീക്കർക്കാണ്. സ്പീക്കർ പറഞ്ഞാൽ അത് അവസാന വാക്കുമാണ്. പ്രതിപക്ഷനേതാവിന് സംസാരിക്കാൻ അവസരം നൽകുകയെന്നുള്ളത് നമ്മുടെ കീഴ്ശ്ശക്കമാണ്. അങ്ങ് ഓർക്കുമായിരിക്കും, കഴിഞ്ഞ ഗവൺമെന്റിന്റെ കാലത്ത് ഗവർണ്ണറുടെ നയപ്രഖ്യാപന പ്രസംഗത്തിന് മുമ്പ് അന്നത്തെ പ്രതിപക്ഷ നേതാവ് എഴുന്നേറ്റപ്പോൾ മൈക്ക് അനുവദിച്ചിരുന്നു. അദ്ദേഹം പറഞ്ഞത് ഉൾക്കൊള്ളാൻ സാധിച്ചില്ല. എന്നാൽ അദ്ദേഹത്തിന് പറയാൻ അവസരം കൊടുത്തിരുന്നു. സഭയിൽ പ്രതിപക്ഷനേതാവ് എഴുന്നേൽക്കുമ്പോൾ സമയം

അനുവദിച്ചിരുന്നവെങ്കിൽ പ്രശ്നങ്ങൾ പലതും പരിഹരിച്ച് മുന്നോട്ടുപോകാൻ സാധിക്കും. മൈക്ക് അനുവദിക്കാത്തതിനാലാണ് ഇന്ന് സഭ ബഹിഷ്കരിക്കാൻ ഇടയായത്.

മി. സ്പീക്കർ: അങ്ങ് പ്രകടിപ്പിച്ച അഭിപ്രായം സംബന്ധിച്ച് നേരത്തെ തന്നെ ഞാൻ വിശദീകരണം നൽകിക്കഴിഞ്ഞതാണ്.

(പ്രതിപക്ഷാംഗങ്ങൾ മുദ്രാവാക്യം വിളിച്ചുകൊണ്ട് സഭ ബഹിഷ്കരിച്ച് പുറത്തുപോയി.)